

ஸ்ரீ:

# அநுமானவிளக்கம்.

[இரண்டாம் பதிப்பு.]

இது,

மதுரைத் தமிழ்ச்சங்கக்கலாசாலைத் தலைமையுபத்தியாயர்

திரு. நாராயணையங்கரால்

எழுதப்பெற்றது.




“செந்தமிழ்”ப் பிரசுரம்-க.

மதுரைத் தமிழ்ச்சங்க முத்திராசாலை,

மதுரை.

1935





ஸ்ரீ:

# அநுமானவிளக்கம்.

[இரண்டாம் பதிப்பு.]

இது,

மதுரைத் தமிழ்ச்சங்கக்கலாசாலைத் தலைமையுபாத்தியாயர்

திரு. நாராயணையங்கா ரால்

எழுதப்பெற்றது.



“செந்தமிழ்”ப் பிரசுரம்-க.



மதுரைத் தமிழ்ச்சங்க முத்திராசாலை,

மதுரை.

1935



திருக்கோட்டியூர்ஸ்வாமி  
ந்யாயவேதாந்த வித்வான் ஸ்ரீ. உ.உ. வே.  
வெள்ளிநாராயணாசாமி-  
ஸாதித்தருளிய ஸ்ராவா ஸ்ரோகங்கள்.

சுமாரி நடிவிகெயம் ஸரிய திலகமும் தரிஸுமபுத்திரமும்।  
விசுரி நபாஹிடிஷ்டா ஹகிபுத்திஷ்டா தரி நமாரி. (க)  
ஸாரி நஸுரி ரொஹி நடிஸாஸுதாபுதாபாவிதாஸுதும்।  
நாராயண நஸுரிள டெஹிதீபீகபுரிணகலுதா. (உ)

[illegible]

ஸ்ரீநாராயணாவுபயிதஸுபஸஸா  
நிதி-தொழும்பவய-  
ஸனொஷனநீதிஹுநாவ8 லிடு  
வெவஸாவுஜுஹுதஸு ॥

(五.)

# ஸ்ரீ: சிறப்புப்பாயிரம்.

மதுரைத்துநீச்சங்கவித்வான்

ஸ்ரீமத். மு. இராகவையங்காரவர்கள்  
இயற்றியது.

பூவின் கிழத்தி தாலின்று வதியும்  
இமிழ்திரை கெழீஇய தமிழக வரைப்பில்  
சான்றோர் யாஅத்த வான்ற தொடர்நிலைச்  
செய்யுள் பலவினும் பொய்யில் கேள்வி  
முந்தையோர் புகழ்வன வைந்தே யவற்றுட்  
செயற்பொருட் செறிவொடுபற்பல வளத்தாற்  
மலைபெறு மணிமே கலைதூற வதனுட்  
புலத்திற் பூண்டு துருமங் கேட்டி-  
பதநீ முழுதந் தருகியி னறிகல்  
ஞண்ணு தருக்க னுண்ணுணர் வில்லோர்க்  
கியலா தாகவின் மயலா கதனை  
வருத்தியில் காட்டிப் பஞ்சத்தறி யுதாரணம்  
உலக வழக்கிற் பலகண்டு நிரீஇக்  
கருத லளவையின் வருபல வறுப்பையும்  
விரிய வுணர்த்தித் தெரியநு மான  
விளக்க மெனும்பெயர் துளக்கற விட்டுத்  
தமிழுல கறிய வமிழ்கினிற் மந்தனன்  
வாட்ட மிலாவெதிர்க் கோட்டைநல் லூரன்  
இழுக்கறு குணனும் ஒழுக்கமு மறிவு  
முந்துறப் பெற்ற வந்தனர் திலகன்  
நீணிலங் கடந்த தாணினை மரபினன்  
வடமொழிப் பயிற்சி திடனுறப் பெற்றோன்  
பண்டைப் புலவர் கண்டபன் லூலுந்  
தீரத் தெளிந்த பாரத் துவாசி  
தரைபுகழ் பாண்டித் துரையெங் கோமான்  
நாட்டிய சங்கத் தூட்டுகல் லூர்த்  
நிலைமை வகிக்கும் புலமை யாளன்  
திருநா ரணனேனுந் தெய்வப்  
பெருநா மங்கொள் பெருமை யோனே.

புதி:

## இரண்டாம்பதிப்பின் முன்னுரை,

இவ்வனுமானவிளக்கம் பல ஆண்டுகளுக்குமுன்னம் ஒருமுறை பதிக்கப்பெற்றுச் செலவாகிச் சில ஆண்டுகளாயின.

நாளடைவில் தமிழ்மொழியிலும் பல தருக்கநூல்கள் வெளிப்பட்டுத் தருக்கநூற்பயிற்சியில் விருப்பம் தலையெடுக்கத்தொடங்கி வருதலாலும், சிலமுதலங்களின்முன்பு, யாழ்ப்பாணத்து ஆரியத்திராவிட பாஷாபிவிருத்திசங்கத்தாரால் ஆண்டுதோறும் நடத்தப்பெற்றுவரும் தமிழ்ப்பரீகைகளில் பண்டிதவகுப்பிற்குப் பரீகைப்பாடமாத இவ்வனுமானவிளக்கம் ஏற்பட்டிருக்கிறதென்றும், புத்தகம் கிடைப்புது அரிதாயிருப்பதால் அது கிடைக்கச்செய்யவேண்டுமென்றும் அச்சங்கத்தின் கெவுரவகாரியதரிசியவர்கள் விரும்பியபடியாலும், இப்புத்தகம் மறுபதிப்பாக இப்போது பதிப்பிக்கப்பெற்றது.

இதனுள், முதற்பதிப்பினின்றும் சில திருத்தங்கள் செய்யப் பெற்றிருப்பதுடன், கற்பவர்களுக்கு நற்பயிற்சியுண்டாதற்குரிய பரீகைவினாக்களும் ஆங்காங்குச் சேர்க்கப்பெற்றுள்ளன.

இதனை அச்சிடுதற்கு உதவியாயிருந்து ஒப்புப்பார்த்துத் திருத்தி அச்சிடுவித்த “செந்தமிழ்” உதவிப்பத்திராசிரியர் டி. கே. இராமானுஜயங்கார் செய்த நன்றி பெரிதும் பாராட்டத்தக்கது.

திரு. நாராயணையங்கார்,

மதுரை.  
30—10—35 }

தலைமையுபாத்தியாயர்,

மதுரைத்தமிழ்ச்சங்கக்கலாசாலை.

ஸ்ரீ:

## முதற்பதிப்பின் முகவுரை.

இது, பஞ்சகாவியங்களில் ஒன்றாகிய மணிமேகலையின் (உக ஆம் பாட்டு) “தவத்திறம்பூண்டு தருமங்கேட்டகாதை”யிலுள்ள கருத்தளவைவிஷயங்களை யுட்கொண்டு எழுதப்பெற்றது.

இப்பாட்டினுள், மெய்யுணர்விற்குச் சிறந்த பிரத்தியக்ஷம், அஹமானம், ஆகமம் என்னும் மூவகைப்பிரமாணங்களில் ஆகமம் எல்லார்க்கும் பொதுமையினன்றி அவரவர்மதம்பற்றி வெவ்வேறாய் மாறுபட்டுநின்றவின் அதனைச் ‘சிரத்தேயம்’ என விலக்கி, எஞ்சிய பிரத்தியக்ஷா துமானங்களையே பிரமாணமாகக்கொண்டு, பிரத்தியக்ஷம் யாவராலும் எளிதினுணரக்கிடத்தலின் அதனைத் தொகுத்தும், அதுமானம் நூலுணர்ச்சியாலன்றி எளிதினுணர்தல் கூடாமை யால் அதனை வகுத்தும் விரித்தும் நூலாசிரியர் கூறியிருக்கின்றனர்.

இப்பாட்டு, பிரத்தியக்ஷத்தால் நிர்விசேடம் சலிசேடம் என னும் இருவகை மெய்யுணர்வும் உண்டாகுமென்றும்; காரியாதுமானம், காரணாதுமானம், சாமானியாதுமானம் என்று அளவைவாதியாற் பகுக்கப்பட்ட அதுமானங்கள் பிழைபடுமென்றும்; காரியாந்ருவயவெதிரேகங்கள் சிறந்தனவாயினும் அவற்றைமாதிரங்கொண்டுதுணிதல் தவறுறுமென்றும்; தவறாது துணிதற்கு நல்லுறுப்புக்களே வேண்டுமென்றும்; பிறர்கூறும் ஐவகையுறுப்புக்களிலுள்ள உபநயமும் நிகமனமும் திட்டாந்தத்துள் அடங்குதலாற்பக்கம், ஏது, திட்டாந்தம் என்னும் மூவகையுறுப்புக்களே சாலுமென்றும்; அவை குற்றமுடையனவாயிற் போலியுறுப்புக்களாகி அதுமானத்தை ஆபாசப்படுத்துமென்றும் கூறி, அப்போலியுறுப்புக்களையறியுமாறு அவற்றைத் தொகுத்தும் வகுத்தும் விரித்தும் பாகுபாடுசெய்து குறியீடுதந்தும், இலக்கணங்கூறியும், உதாரணங்காட்டியும் உபபாதிக்கப்பெற்று முற்றுப்பெற்றிருக்கிறது.



இவ்விஷயங்கள் புத்தமதத்தினர்கூற்றினுள்வைத்துக் கூறப் பட்டனவாயினும், பெரும்பாலும் தருக்கமதம்பற்றியும் சிறு பான்மைபிறமதங்கள்பற்றியும் உதாரணங்காட்டப்பெற்றமையால், இவ்வறுமானவளவை எல்லோர்க்கும் ஒப்புமாறு சொல்லப்பட்ட தெனத் தோன்றுகிறது. ஆயினும் தருக்கநூலுக்கு விலக்காயுள்ள அந்நுவயாறுமானமொன்று இதனுட் கொள்ளப்பட்டிருக்கிறது.

தருக்கத்தில் ஏதுக் குற்றமடைதல்பற்றி ஏதுப்போலி யொன்று கொள்வதுபோல, மற்றை உறுப்புக்களும் குற்றமடை தல்பற்றிப் பக்கப்போலி, திட்டாந்தப்போலி என்னும் இருவகைப் போலியுறுப்புக்களும் இதனுட் கொள்ளப்படுகின்றன. தருக்கத் தில் ஏதுப்போலி ஐந்துவகையும் ஒன்பதுவிரியுமாம். இதில் மூன்று வகையும் பதினான்குவிரியுமாம். இவ்வாறே இன்னும் சிலவேறு பாடுகள் உள்ளன. அவையெல்லாம் தருக்கநூலுக்கு மாறு பாடில்லாத வேறுபாடு.

இதனுட் கூறப்படும் மூவகைப்போலிகளும் தருக்கநூல்களி லுள்ள ஏதுப்போலியுள்ளும் தோல்வித்தானமுதலியவற்றுள்ளும் அடங்குவனவாயினும், கற்போர் எளிதினுணர்தற்பொருட்டுத் 'தானெடுத்துமொழித்' லாகி இதனுள் ஒருங்கு கூறப்பட்டுள்ளன.

இதற் சில போலியுறுப்புக்கள் வேறுசில போலியுறுப்புக்களைப் பற்றியே வருகின்றன. விருத்தவியபிசாரி என்னும் ஏதுப்போலி அநுமானவிருத்தம் என்னும் பக்கப்போலியைப்பற்றியே வருகின் றது. இதுபோல் இன்னும் சிலவுள. இவற்றை வேறுபிரித்துப் பெயரிடுவது தருக்கமுறையன்றாயினும், சான்றோருரைத்தமை யான் அதன்காரணம் ஆராயத்தக்கது.

இதன்கண்ணுள்ள குறியீடுகளெல்லாம் வடமொழிப்பெயராய் அமைந்திருக்கின்றன. அவை தமிழிற் சிவஞானபோதத்தின் பாண் டிப்பெருமாளுரை முதலிய சில இடங்களில் வழங்கப்பட்டுள்ளன.

இப்பாட்டிலுள்ள சூறியீடுகள் வடமொழியாத்லாலும், உதாரணங்கள் பெரும்பான்மை நூல்வழக்கும் மதவழக்கும்பற்றியிருத்தலாலும், இது தமிழுடன் வடமொழியும் தருக்கமும் பிறமதவழக்குக்களும் சிறிதேனும் பயின்றார்க்கல்லது பொருளினிதுவிளங்குதல் அரிது. இதுகருதியே இச்செய்யுள் அறிதற்கரிய விஷயங்களை உலகநடைபோலும் ஆற்றொழுக்கான் தெளிவான நடையில் வெளியிடுகின்றது.

இது தன்னைக் கற்பவர்க்கு மனமகிழ்ச்சியுண்டாக அரியவிஷயங்களை விளக்கி அறிவை வளர்க்கும் ஆற்றலுடையது. ஆதலால் இச்செய்யுள் கற்பவர்க்குப் பொருள்விளங்குமாறு என்சிறற்றறிவிற்கெட்டியமட்டில் ஒருரையெழுதவிரும்பி அவ்வுரையும்படிப்பவர்க்கு இனிதுவிளங்குமாறு இப்பாட்டிலுள்ள விஷயங்களை விளக்கியும், உதாரணங்களை வரையறையிட்டுக் காட்டியும், நூல்வழக்கும் மதவழக்குமாகியுள்ள அவ்வுதாரணங்களை இயன்றவளவு உலகவழக்கில் வைத்துக்காட்டியும் 'அநுமானவிளக்கம்' எனப் பெயர்த்து இதனைச் 'செந்தமிழ்வாயிலாக' வெளியிடுகின்றேனாதலால், கற்ற கேட்ட பெரியோர்கள் இதனைக் கண்ணுற்றுச் செய்தருளும் திருத்தங்களைப்பெற்று அவற்றைப் பிழைதிருத்தத்திலும் அடுத்த பதிப்பிலும் சேர்த்துக்கொள்வதுடன், அவர்களுக்கு மிக்க நன்றிபாராட்டவும் கடப்பாடுடையனாகின்றேன்.

இங்ஙனம்,

மதுரைத்தமிழ்ச்சங்கம், }  
மதுரை.

திரு. நாராயணையங்கார்,  
தலைமையுபாத்தியாயர்,  
மதுரைத்தமிழ்ச்சங்கக்கலாசாலை.

# ஸ்ரீ: விஷயசூசிகை.

[எண் - பக்க எண்.]

அகாரியாதுமானம் 5, 6 [55]  
அசந்நாவுள்ள உபயதன்மவிகலம் 45,  
அசந்து - இல்லது 55; திட்டார்த்தப்  
போலியுள் உபயதன்மவிகலவகை  
யினென்று 52, 55  
அசம்பந்தம் 19  
அசாதாரணம் - சிறப்பு 29;—அரை  
காந்திகவேதுப்போலிவகையினு  
ளொன்று 27, 28, 29;—சுவ்விய  
பிசாரவேதுப்போலிவகையினுள்  
ஒன்று 44, 45  
அசித்தம் - உள்ளதாகக்கொள்ளப்படா  
தது 23;— ஏதுப்போலிவகையு  
ளொன்று 22-25; 43, 44, 46-  
49  
அசித்தவேதுப்போலிவரையறை 22  
அந்நியதரன் - இருவரிலொருவன் 24  
அந்நியதராசித்தம் 22, 23, 24  
அந்நுவயசாதன்மியவியாத்திவாசகம்  
அந்நுவயம் 14 [10-11]  
அந்நுவயவியாத்தி 5, 6  
அந்நுவயவியாத்திவசனம் 9  
அந்நுவயவைதன்மியவியாத்திவாசக  
அந்நுவயாதுமானம் 5, 6 [ம் 10-11]  
அந்நுவயசாதன்மியவியாத்தி வாச  
அந்நுவயம் 52, 56 [கம் 10-11]  
அந்நுவயவைதன்மியவியாத்திவாச  
அந்நுவயாதுமானம் 5 [கம் 10-11]  
அநுபசங்காரம் - முடிவுபெற்றமை 45  
அநுபசங்காரி - முடிவுபெற்றமையை  
யுடையது 45; சுவ்வியபிசாரவேது  
ப்போலிவகையுள் ஒன்று 44, 45  
அதுமானவடிவு 4  
அதுமானவரையறை 6  
அதுமானவிருத்தம் 13, 14, 15  
அதுமானவுறுப்பு 4

அதுமிதியுணர்வு 23  
அரைகாந்திகம் - ஏகாந்தமின்றியிருப்பது - ஒருமுடிவற்றது 27; ஏதுப்போலிவகை மூன்றினுளொன்று 27-30; அரைகாந்திக வேதுப்போலிவரையறை 27  
அப்பிரசித்தம் - அறியப்படாதது 17  
அப்பிரசித்தவிசேடணம் 13, 17  
அப்பிரசித்தவிசேடியம் 13, 18  
அப்பிரசித்தாசம்பந்தம் 13, 17, 19-  
அப்பிரசித்தோபயம் 13, 18-19 [20  
அருவத்திரவியம் - அருபத்திரவியம் - உருவமில்பொருள் 32  
அவ்வியாவிருத்தி - வேறுபாடின அவ்வெதிரேகம் 59, 62 [மை 60  
அவைதிகன் - வைதிகனல்லாதவன் அளவை - பிரமாணம் 49 [23  
ஆகமம் - சத்தப்பிரமாணம் 16  
ஆகமவிருத்தம் 13, 16, 49  
ஆங்கிலப்பெளதிகதூலுடையார் 53  
ஆச்சிரயம் - பற்றுக்கோடு 25  
ஆச்சிரயாசித்தம் 22, 25, 44, 46  
இந்து - சந்திரன் 14  
இன்மையினுபயாவ்வியாவிருத்தி 45, 59, 61, 62  
உடுக்கள் - விண்மீன் 14 [61  
உண்மையினுபயாவ்வியாவிருத்தி 59,  
உதாரணம் - திட்டார்த்தவுறுப்பு 4  
உபசங்காரம் - முடிவுபெறு 45  
உபநயம் 4  
உபயதன்மவிகலம் 52, 54  
உபயம் - இரண்டு 19  
உபயவாதிகள் 8  
உபயாசித்தம் 22-23  
உபயாவ்வியாவிருத்தி 59, 61-62  
உபயைகதேசவிருத்தி 27, 30-31

உபாதிநான்கு 47  
 உலகம் - உலகவழக்காகிய மாபு 16  
 உலகவிருத்தம் 13, 15—16  
 உழ்தவருவம் 48 [30—  
 ஏகதேசம் என்ற சொல்லின்பொருள்  
 ஏகார்த்தம் - ஒருமுடிவுடையது 27  
 ஏது - ஏதுப்பொருள் 2;—அதுமான  
 வறுப்பினுள்ளொன்று 4, 9  
 ஏதுப்போலி 22—49  
 ஏதுவரசுகம் 4  
 ஏதுவறுப்பின் பரியாயப்பெயர்கள் 4  
 ஐயுப்பாடு 25  
 ஐயம் 16  
 ஐவகையேதுப்போலி 43—49  
 ஐவகையேதுப்போலிவரையறை 44  
 ஒருதலை - ஒருபக்கம் 27  
 ஒருநிலைக்களம் - ஓரிடம் 2  
 ஒருவர்த்தம் - ஏகார்த்தம் 27  
 கூரி - சுரன்று 38  
 காரியா நுமான் 5, 6  
 கோள்கள் - கிரகங்கள் 14  
 கோளசிகர் 40  
 கதநுமானப்பிரமாணம் 63  
 சுந்நாவுள்ள உபயதன்மவிகலம் 54, 55  
 சுந்நா - உள்ளது 55;—திட்டாந்தப்  
 போலிவகையுள் உபயதன்மவிகல  
 த்தினுப்பிரிவுள்ளொன்று 52, 54  
 சபக்கதிட்டார்த்தம் 9  
 சபங்கம் 2 [27, 29—30  
 சபக்கைகதேசவிருத்திவிபக்கவியாபி  
 சம்பந்தம் 19  
 சமணன் 16, 30  
 சுவ்வியபிசாரம் 43, 44, 45  
 சம்பிரதிபகஷம் 44, 46  
 சந்தக்காடு - சர்வ 23  
 சாத்தியதன்மம் - துணிபொருள் 1  
 சாத்தியதன்மவிகலம் 52, 54  
 சாத்தியம் - துணிபொருள் 1, 54  
 சாத்தியாவ்வியர்விருத்தி 59—60  
 சாதநாவ்வியர்விருத்தி 59, 60—61  
 சாதன்மியதிட்டாந்தப்போலி 51—57  
 சாதன்மியதிட்டாந்தப்போலி வரை  
 சாதன்மியதிட்டாந்தம் 9 [யறை 52

சாதன்மியம் 9  
 சாதனதன்மவிகலம் 52, 53  
 சாதனம் - ஏதுப்பொருள் 2, 53  
 சாதாரணம் - பொது 28;—அரை  
 காந்திகவேதுப்போலிவகையுள்ளொ  
 ன்று 27, 28;—சுவ்வியபிசாரவே  
 துப்போலிவகையுள் ஒன்று 44, 45  
 சாதித்தல் 37  
 சாருவாகன் 18, 19  
 சித்தம் - உள்ளதாகக்கொள்ளப்பட  
 சித்தாசித்தம் 22, 24 [டது 23  
 சுட்டடுக்கு 11  
 சுவசனம் - தன்சொல் 15  
 சுவசனவிருத்தம் 13, 15  
 சுவபகஷம் 27  
 சுவார்த்தம் 4  
 சேம்பாதி - சரிபாதி 30  
 சோருபாசித்தம் 44, 46  
 சோபாதிசம் - உபாதிபுடன் கூடியது  
 - வியாப்பியத்தன்மையுசித்தம் 47  
 ஞானேந்திரியம்மந்து 14  
 நருமம் - துணிபொருள் 1 [36, 45  
 தன்மச்சொருபவிபரீதசாதனம் 35—  
 தன்மம் - தன்மை 53; துணிபொருள்  
 8; விசேடணம் 54 [37—38, 48  
 தன்மவிசேடவிபரீதசாதனம் 35,  
 தன்மி - பக்கப்பொருள் 2  
 தன்மிச்சொருபவிபரீதசாதனம் 35,  
 38—39, 48 [39—41; 49  
 தன்மிவிசேடவிபரீதசாதனம் 35,  
 திட்டாந்தப்போலி 51—63  
 திட்டாந்தம் 4, 9  
 திட்டாந்தவசனம் 4 [4  
 திட்டாந்தவறுப்பின் பரியாயப்பெயர்  
 திட்டாந்தவறுப்பு 4  
 திரிவு 16  
 திருநீறு 30  
 தீட்டு 23  
 துணிதல் 1  
 துணிபொருள் 1  
 நல்லேதுவறுப்பு 42  
 நற்பக்கவறுப்பு 19  
 நாஸ்திகர் 23

நிகமனம் 4  
 நிலைக்களம் - இடம் 2  
 நெய்யாயிகர் 55  
 பக்கதன்மம் - ஏதுப்பொருள் 2  
 பக்கதன்மவசனம் 4 [ள் 25  
 பக்கப்பொருளின் பரியாயப்பெயர்க  
 பக்கப்போலி 13—20  
 பக்கப்போலிவரையறை 13  
 பக்கம் - பக்கப்பொருள் 1;—அது  
 மானவறுப்பினுள் ஒன்று 4, 8  
 பக்கவறுப்பின்பரியாயப்பெயர்கள் 4  
 பஞ்சீகரணம் 55  
 படம் - வஸ்திரம் 2  
 பரார்த்தாதுமானம் 4  
 பரிமாணம் - அளவு 53  
 பற்றுக்கோடு 25, 39  
 பாகசாலை - அடுக்களை 2  
 பாதிதம் 43, 44, 49  
 பாவப்பொருள் - உள்ளபொருள் 48  
 பிரத்தியக்கம் 14  
 பிரத்தியக்கவிருத்தம் 13—14, 49  
 பிரதிக்கினை 4  
 பிரதிபக்ஷம் 27  
 பிரமாணம் 12  
 புத்தன் 16  
 பொய்க்கரி - பொய்ச்சான்று 38  
 போலியுறுப்பு 12—63  
 மரபு 16  
 முவகையேதுப்போலி 22—41  
 மெய்யறுபவம் 20  
 மெய்யுணர்வு 12  
 மேற்கோள் 4

விகலம் - உறுப்பற்றது 53  
 விசேடணம் - துணிபொருள் 1  
 விசேடியம் - பக்கப்பொருள் 2  
 விபக்கதிட்டார்த்தம் 10  
 விபக்கப்பொருள் 10  
 விபக்கம் 3 [27, 30, 48  
 விபக்கைக? தசவிருத்திசபக்கவியாபி  
 விபரீதம் - மாறுபாடு 56  
 விபரீதவெதிரேகம் 59, 62—63  
 விபரீதாந்நுவயம் 52, 56, 57  
 வியாத்திவாசகம் 10—11  
 வியாப்பியத்தன்மையித்தம் 44, 47  
 வியாவிருத்தி - வேறுபாடு 60 [—49  
 விருத்தம் - மாறுபட்டது 14, 35;  
 ஏதுப்போலிவகையினுள் ஒன்று  
 35—41, 44, 45  
 விருத்தவியபிசாரி 27, 31, 32—33  
 46 [45  
 விருத்தவேதுப்போலி 35—41, 44,  
 விருத்தவேதுப்போலிவரையறை 35  
 விருத்தி - இருப்பது 30  
 வினாவடுக்கு 11  
 வெதிரேகதிருட்டார்த்தம் 60  
 வெதிரேகம் 14  
 வெதிரேகவியாத்திவசனம் 10 [63  
 வைதன்மியதிட்டார்த்தப்போலி 58—  
 வைதன்மியதிட்டார்த்தப்போலி வரை  
 யறை 59  
 வைதன்மியதிட்டார்த்தம் 10  
 வைதன்மியம் 9  
 வைதிகன் 16, 23  
 ஸ்மிருதி 23

### பிழையும் திருத்தமும்.

பக்கம்.	வரி.	பிழை.	திருத்தம்.
40	13	பிருவித்	பிருதிவித்





ஸ்ரீ :

## அநுமானவிளக்கம்.

இவ் வநுமானவிளக்கம் கற்கப்புகுவார்க்கு முதலில் தெரிந்து கொள்ளவேண்டும் பொருள்கள் ஐந்து.

அவை: (க) துணிபொருள், (உ) பக்கம், (ங) ஏது, (ச) சபக்கம், (ரு) விபக்கம் என்பனவாம்.

### க. துணிபொருள்.

துணிபொருளாவது: ஒன்றன்கண் உள்ளதாகவேனும், ஒன்றற்கு உரியதாகவேனும் <sup>1</sup>துணியப்படும் யாதேனும் ஒருபொருளாம். இது, அநுமானவுறுப்பின் முதல்வாக்கியத்தின் பயனிலைப் பொருளாயிருக்கும்.

உதாரணம்:—மலையிலுள்ளது நெருப்பு: என்றால் மலையின்கண் உள்ளதாகத் துணியப்படுவது நெருப்பாதலால் நெருப்பு இதில் துணிபொருள்.

குடம் அழிதற்பாலது: என்பதில் அழிவும், கோற்றன் அறிவுடையான்: என்பதில் அறிவும், சாத்தன் சுகமுடையான்: என்பதில் சுகமும் துணிபொருளாம். இவ்வாறே மற்றும் காண்க.

இத்துணிபொருள் சாத்தியமென்றும், சாத்தியதன்மமென்றும், தருமமென்றும், விசேடணமென்றும் வழங்கப்படும்.

### உ. பக்கம்.

பக்கமாவது: துணிபொருளுடையதாகக் கருதப்படுவது. இது, அநுமானவுறுப்பின் முதல்வாக்கியத்தின் எழுவாய்ப் பொருளாயிருக்கும்.

உதாரணம்:—மலை நெருப்புடையது என்பதில் துணிபொருள் நெருப்பு; அதனை உடையதாகக் கருதப்படுவது மலையாதலால் அம்மலையே பக்கமாகும்.

<sup>1</sup>துணிதல் - ஆராய்ந்துதெளிதல்.

இப்பக்கப்பொருள் தன்மியென்றும், விசேடியமென்றும் வழங்கப்படும்.

குடம் அழிதர்பாலது என்பதிற குடமும், கோற்றன் அறிவுடையான் என்பதிற கோற்றனும், சாத்தன் சகமுடையான் என்பதிற சாத்தனும் பக்கமாம். இவ்வாறே மற்றும் காண்க.

ந. ஏது.

ஏதுவாவது: துணிபொருளில்லாதவிடந்தோறுமில்லாததாய்த் துணிபொருளோடு <sup>1</sup>ஒருநிலைக்களத்திருக்கும் பொருளாம்.

உதாரணம்: — மலை நெருப்புடையது; புகையுடைமையால்: என்பதனுள், துணிபொருள் நெருப்பு; அந்நெருப்பில்லாதவிடத்திலில்லாததாய், அதனோடு ஒருநிலைக்களத்தில் (பாகசாலை முதலியவற்றில்) இருப்பது புகையாதலால் அப்புகை ஏதுப்பொருளாயிற்று. அப்புகையே புகையுடைமை எனவும்கூடும்.

குடம் அழிதர்பாலது; ஆக்கப்படுதலால்: என்பதில் துணிபொருள் அழிவுடைமை; அதனோடு ஒருநிலைக்களத்தில் (அழிந்தபடத்தில்) இருப்பது ஆக்கப்பாடாதலால் அவ்வாக்கப்பாடு ஏதுப்பொருளாயிற்று. இவ்வாறே மற்றும் காண்க.

இவ்வேதுவைச் சாதனமென்றும் பக்கதன்மமென்றும் வழங்குவதுண்டு.

ச. சபக்கம்.

சபக்கமாவது: துணிவானுக்கு அத்துணிபொருள் முன்பு வெளிப்பட்டுள்ள இடம்.

உதாரணம்: — மலை நெருப்புடையது என்பதற்குச் சபக்கம் பாகசாலை முதலியவாம். எவ்வாறெனில்? மலை நெருப்புடையது: என்பதில் துணிபொருள் நெருப்பு; இது, துணிபவனுக்குப் பாகசாலை முதலியவற்றில் முன்பு வெளிப்பட்டிருத்தலால் அப் பாகசாலை சபக்கமெனப்படும்.

<sup>1</sup> ஒருநிலைக்களம் - ஓரிடம். அது: ஏகதேசமும், முழுது மாம்.

குடம் அழிதற்பாலது என்பதில் துணிபொருள் அழிவுபாடு; அது, துணிபவனுக்கு முன்பு ஆக்கப்பட்டழிந்த படமுதலியவற்றுள் வெளிப்பட்டிருத்தலால் அப் படமுதலிய அழிவுபாடுடையன சபக்கமாம். இவ்வாறே பிறவற்றுள்ளும் கண்டுகொள்க.

௫. விபக்கம்.

விபக்கமாவது: துணிபொருளில்லாத இடம்.

உதாரணம்:— மலை நெருப்புடையது என்பதற்கு ஆற்றுவெள்ளம் முதலியனவாம். எவ்வாறெனில்: துணிபொருளாகிய நெருப்பில்லாத இடம் ஆற்றுவெள்ளம் முதலியவாதலால் அவ்வாற்றுவெள்ளம் முதலிய நெருப்பில்லாதபொருள்களெல்லாம் விபக்கமாம்.

குடம் அழிதற்பாலது என்பதற்கு, துணிபொருளாகிய அழிவுபாடில்லாத ஆகாயம் முதலிய நித்தப்பொருள்களெல்லாம் விபக்கமாம். மற்றும் இவ்வாறே விபக்கப்பொருளறிக.

பரீக்ஷைவினாக்கள்.

இந்தூல் கற்கப்புகுவார் முதலில் அறிந்துகொள்ளவேண்டும்பொருள்கள் எத்தனை? அவை எவை?

துணிபொருளாவது யாது? அஃது எவ்வெப்பெயரான் வழங்கப்படும்? அஃது அதுமானவறுப்பினுள் எவ்வாக்கியத்தின் எப்பொருளாயிருக்கும்? அதற்கு உதாரணம் யாது?

பக்கப்பொருளாவது யாது? அஃது எவ்வெப்பெயரான் வழங்கப்படும்? அஃது அதுமானவறுப்பினுள் எவ்வாக்கியத்தின் எப்பொருளாயிருக்கும்? உதாரணம் யாது?

ஏதுப்பொருளாவது யாது? அஃது எவ்வெப்பெயரான் வழங்கப்படும்? அதற்கு உதாரணம் யாது?

சபக்கப்பொருளாவது யாது? அதற்கு உதாரணம் யாது?

விபக்கப்பொருளாவது யாது? அதற்கு உதாரணம் யாது?

## அநுமானவிளக்கம்.

தருக்கநூலார் கூறும் (1) சுவார்த்தம் (2) பரார்த்தம் என்னும் இருவகை அநுமானங்களுள், பரார்த்தாநுமானமே இங்கு எடுத்துக் கொள்ளப்பட்டது. அது, துணிந்தோன் துணியாதானேநோக்கிக் கூறும் ஐவகையுறுப்புக்களையுடைய வாக்கியமாம்.

அவ்வுறுப்புக்கள்:—(க) பக்கம், (உ) ஏது, (ங) திட்டாந்தம், (ச) உபநயம், (ரு) நிகமனம் என்பனவாம். இவற்றின் இலக்கணங்கள் பின்பு விளக்கலாகும். இங்கு உதாரணமாக ஓர் அநுமானத் துள் அவை வருமாறு:—

### அநுமானவடிவு.

(க) இம்மலை நெருப்புடையது; (உ) புகையுடைமையால்; (ங) யாது யாது புகையுடையது அது அது நெருப்புடையது, பாகசாலை போல; (ச) இதுவும் அங்ஙனம் (புகையுடையது); (ரு) ஆதலின் இங்ஙனம்: (நெருப்புடையது) என்பது ஓர் அநுமானம்.

இவ் வநுமானத்துள் இம்மலை நெருப்புடையது: என்னும் முதற் கூற்றுப் பக்கமென்னும் உறுப்பாம். இது பிரதிக்கினை எனவும், மேற்கோள் எனவும் பெயர்பெறும் வாக்கியவடிவாயுள்ளது.

புகையுடைமையால்: என்னும் இரண்டாங்கூற்று <sup>1</sup>ஏது வென்னும் உறுப்பாம். இது ஏதுவாசகமெனவும் பக்கதன்மவசனமெனவும் வழங்கப்படும்.

யாது யாது புகையுடையது அது அது நெருப்புடையது, பாகசாலை போல: என்னும் மூன்றாங்கூற்றுத் திட்டாந்தமென்னும் உறுப்பாம். இது, திட்டாந்தவசனமெனவும் உதாரணமெனவும் பெயர்பெறும்.

இதுவும் அங்ஙனம்: என்னும் நான்காங்கூற்று உபநயம் என்னும் உறுப்பாம்.

ஆதலின் இங்ஙனம்: என்னும் ஐந்தாங்கூற்று நிகமனம் என்னும் உறுப்பாம்.

<sup>1</sup> இது, முன்சொன்ன பக்கப்பொருளன்று.

<sup>2</sup> இது முற்கூறிய ஏதுப்பொருளன்று.



இனி, அநுமானம் (க) அந்நுவயாநுமானம், (உ) அந்நுவயாநுமானம் என இருவகைப்படும்.

(க) அந்நுவயாநுமானமாவது: <sup>1</sup> அந்நுவயவியாத்தியுள்ளதாம்.

(உ) அந்நுவயாநுமானமாவது: அந்நுவயவியாத்தியில்லதாம்.

இவற்றுள், அந்நுவயாநுமானம் (க) காரியாநுமானம் (உ) அகாரியாநுமானம் என இருவகைப்படும்.

அவற்றுள், (க) காரியாநுமானமாவது: துணிபொருளின் காரியத்தை ஏதுவாக உடையது.

(உ) அகாரியாநுமானமாவது: துணிபொருளின் காரியமல்லாத உடனிகழ்வதொன்றை ஏதுவாக உடையது.

இவ்வநுமானங்களை ஐவகையுறுப்புக்களுடன் பின்வரும் அநுமானவரையறையிற் கண்டுகொள்க.

இவ்வநுமானங்கள் ஐவகையுறுப்பும்பெற்றனவாயினும், ஈற்றிலுள்ள உபநயவுறுப்பும் நிகமனவுறுப்பும் திட்டாந்தவுறுப்புள் அடங்குதலால் (க) பக்கம், (உ) ஏது, (ஈ) திட்டாந்தம் என்னும் மூவகையுறுப்புக்களே இந்நூலுட் கொள்ளப்படுகின்றன.

<sup>1</sup> அந்நுவயவியாத்தியாவது: ஏதுவையுடைய பொருளெல்லாம் துணிபொருளையும் உடையவாதல். உதாரணம்:—இம்மலை நேருப்புடையது, புகையுடைமையால்—என்பதற்கு யாது யாது புகையுடையது அது அது நேருப்புடையது என ஏதுவாகிய புகையுள்ள இடமெல்லாம் துணிபொருளாகிய நேருப்பிருத்தலாம். இவ்வாறில்லாதது அந்நுவயவியாத்தியில்லதாம். உதாரணம்:—இவ்வெளியிடத்திற் துடமில்லை, காணப்படாமைமையால்: என்பதற்கு யாது யாது தோன்றாது அது அது இல்லாது எனத் தோன்றாதனவேல்லாம் இல்லாதன புகாமல், புகாயம் முதலியன தோன்றாதனவாகியே உள்ளபொருளாதலால் அந்நுவயவியாத்தி இல்லை.

[illegible]

பரீகைக் கூடி வினாக்கள் .

தருக்கநுலார் கூறும் அநுமானம் எத்தனை வகைப்படும்? அவற்றின் பெயர் யாவை? அவற்றுள் இந்நூலிற் கூறப்படுவது எது? அதன் இலக்கணமென்னே? அதற்கு உறுப்பெத்தனை? அவையெவை? ஒரு தாரணம் தந்து அதனுள் அநுமானவுறுப்பைந்தனையும் விளக்குக.

பக்கப்பொருளுக்கும் பக்கவுறுப்புக்கும் உள்ள வேறுபாடென்னே?

அநுமானம் எத்தனைவகைப்படும்? அவை யாவை?

அந்நூலாயாநுமானமாவது யாது? அது எத்தனைவகைப்படும்? அவை யாவை? அதனை ஒருதாரணந்தந்து முடித்துக்காட்டுக.

அந்நூலாயாநுமானமாவது யாது? ஒருதாரணந்தந்து முடித்துக் காட்டுக.

அந்நுவயாநுமானத்துக்கும் அந்நுவயாநுமானத்துக்கும் உள்ள வேறுபாடென்னே?

அந்நுவயலியாத்தி - எங்ஙனம்? வெதிரேகலியாத்தி எங்ஙனம்? அந்நுவய வெதிரேக லியாத்திகளைக் கூறும் முறைவேறுபாடென்னே?

காரியாநுமானமாவது யாது? அதற்கு உதாரணம் யாது?

அகாரியாநுமானமாவது யாது? அதற்கு உதாரணம் யாது?

அநுமானவுறுப்பைந்தனுள் இந்நூலுட்கொள்ளப்படும் உறுப்பு எத்தனை? ஏன்? அவை யாவை?

க. பக்கம்.

பக்கமாவது: <sup>1</sup>உபயவாதிகளுக்கும் <sup>2</sup>வெளிப்படைகளான <sup>3</sup>தன்மியையும், <sup>4</sup>துணிபொருளுடைமையாகிய <sup>5</sup>விசேடணத்தையும் உடைய வாக்கியரூபமான முதலுறுப்பாம்.

உதாரணம்:—இம்மலை நெருப்புடையது: எனக் கூறும் முதலுறுப்பு.

இதனுள், தன்மம் (துணிபொருள்) நெருப்பு; அதனை உடையதாகக்கூறப்படுவது மலையாதலால் மலை தன்மியாயிற்று. துணிபொருளுடைமை - ஈண்டு நெருப்புடைமை; அதனால் தன்மியாகிய மலை விசேடிக்கப்பட்டு நெருப்புடையது எனக் கூறப்படுதலால் இம்மலை நெருப்புடையது: என்பது பக்கவுறுப்பாயிற்று.

மலை பூமியிலும், நெருப்புடைமை பாகசாலை முதலியவற்றிலும் உபயவாதிகளாலும் அறியக்கிடந்தமையால் அவை வெளிப்படையாயின.

எதிர்க்குத் தன்மியாகிய மலை தனித்துவெளிப்பட்டும், விசேடணமாகிய நெருப்புடைமை பாகசாலை முதலியவற்றுள் வெளிப்பட்டும் இருத்தல்வேண்டும்.

இவ்வாறன்றி அப்பொழுது மலையில் நெருப்புடைமை வெளிப்படையாயிருப்பினும், மலையும் நெருப்புடைமையும் இரண்டும் வேறிடத்தும் வெளிப்படையில்லையாயினும், இவற்றுள் யாதேனுமொன்றுவெளிப்படையில்லையாயினும் பக்கப்போவியாம்.

இவ்வாறே மற்றை அ. நுமான்ங்களின் பக்கவுறுப்புக்களிலும் எதிர்க்குத் தன்மியே வெளிப்பட்டும், துணிபொருளுடைமை யாகிய விசேடணம் பிறிதொன்றில் வெளிப்பட்டும் இருத்தல்வேண்டும் என அறிக.

<sup>1</sup> உபயவாதிகள் - மூவகையுறுப்புக்களைச் சொல்பவரும் கேட்பவரும்.

<sup>2</sup> வெளிப்படைகள் - அறியப்பட்டவை. <sup>3</sup> தன்மி - துணிபொருளுடையதாகக்கூறப்படுவது. <sup>4</sup> துணிபொருளுடைமை - துணிபொருளையுடையதாதல்.

<sup>5</sup> விசேடணம் - சிறப்பிப்பது.

உ. ஏது.

ஏதுவாவது: முற்கூறிய ஏதுப்பொருளின் பெயரிலாயினும், அதனை உடையதார்த்தன்மையின் பெயரிலாயினும் மூன்றனுருபேனும் ஐந்தனுருபேனும் கொடுத்துப் பக்கவுறுப்பை அடுத்துக் கூறும் இரண்டாங்குற்றும்.

உதாரணம்:—மலை நெருப்புடையது: என்பதற்குப் புகையுடைமையால்: என்பது.

இதில் ஏதுப்பொருள் புகை; அதனை யுடையதார்த்தன்மையின் பெயர் புகையுடைமை. அஃது ஆல் என்னும் மூன்றனுருபு கொடுத்துப் புகையுடைமையால் எனப் பக்கவுறுப்பையடுத்துக் கூறப்படுதலால் அஃது ஏதுவுறுப்பாயிற்று.

இவ்வாறு பிற ஏதுவுறுப்புள்ளும் கண்டுகொள்க.

ங. திட்டாந்தம்.

திட்டாந்தமாவது: ஏதுவுறுப்புக்குப்பின் வியாத்திவசனத்தையடுத்துச் சபக்க விபக்கப் பொருட்பெயர்களிலொன்றை உவமவுருபுகொடுத்துக் கூறும் மூன்றாங்குற்றும்.

இது (க) சாதன்மியம் எனவும், (உ)வைதன்மியம் எனவும் இருவகைப்படும்.

(க) சாதன்மியதிட்டாந்தமாவது: சபக்கப்பொருளில் ஒன்றை அந்நுவயவியாத்திவசனத்தையடுத்து உவமவுருபுகொடுத்து ஏதுவுறுப்புக்குப்பிற் கூறுவது.

உதாரணம்:— மலை நெருப்புடையது; புகையுடைமையால்: என்பதற்கு யாது யாது புகையுடையது, அது அது நெருப்புடையது; பாகசாலை போல: என்பதாம்.

இதனுள், 'யாது யாது புகையுடையது, அது அது நெருப்புடையது' என்பது அந்நுவய வியாத்திவசனம். (அதனையடுத்துப்) பாகசாலையாகிய சபக்கம், 'போல' என்னும் உவமவுருபுகொடுத்துக் கூறப்பட்டமையால் இது சாதன்மிய திட்டாந்தமாயிற்று. இது சபக்கதிட்டாந்தம் எனவும்கூறும்.



(உ) வைதன்மியதிட்டாந்தமாவது: விபக்கப்பொருள்களிலொன்றை வெதிரேகவியாத்திவசனத்தையடுத்து உவமவுருபுகொடுத்து ஏதுவுறுப்புக்குப்பிற கூறுவதாம்.

உதாரணம்:—மலை நெருப்புடையது, புகையுடைமையால்: என்பதற்கு யாது யாது நெருப்பில்லாதது, அது அது புகையுமில்லாதது; ஆற்றுவெள்ளம்போல: எனக் கூறுவது.

இதனுள் 'யாது யாது நெருப்பில்லாதது அது அது புகையுமில்லாதது' என்பது வெதிரேகவியாத்திவசனம்; அதனையடுத்து விபக்கப்பொருளில் ஒன்றாகிய ஆற்றுவெள்ளம், 'போல' என்னும் உவமவுருபுகொடுத்துக் கூறப்படுதலால், இது வைதன்மிய திட்டாந்தமாயிற்று. இது விபக்கதிட்டாந்தம் எனவும்கூடும்.

இவ்வாறே பிற அநுமானங்களுள்ளும் திட்டாந்தவுறுப்பாமாறு கண்டுகொள்க.

இனி, வியாத்திவாசகமாவது: திட்டாந்தவுறுப்பிற் குறுப்பாகி ஏது சாத்தியங்களின் தொடர்பை உடன்பாட்டாலேனும் எதிர்மறையாலேனும் விளக்கிநிற்கும் வாக்கியமாம்.

இஃது (க) அந்நுவய சாதன்மிய வியாத்திவாசகம், (உ) அந்நுவய வைதன்மிய வியாத்திவாசகம், (ங) அந்நுவய சாதன்மிய வியாத்திவாசகம், (ச) அந்நுவய வைதன்மிய வியாத்திவாசகம் என நான்குவகைப்படும்.

இவற்றுள், அந்நுவய சாதன்மிய வியாத்திவாசகமும், அந்நுவய வைதன்மிய வியாத்திவாசகமும் அந்நுவய அநுமானத்துக்கே உறுப்பாகும். அந்நுவய சாதன்மிய வியாத்திவாசகமும், அந்நுவய வைதன்மிய வியாத்திவாசகமும் அந்நுவய அநுமானத்துக்கே உறுப்பாகும். அவற்றுள்ளும் சாதன்மிய வாசகங்கள் சாதன்மிய திட்டாந்தங்களுக்கும், வைதன்மிய வாசகங்கள் வைதன்மிய திட்டாந்தங்களுக்கும் உறுப்பாம்.

(க) அந்நுவய சாதன்மிய வியாத்திவாசகமாவது: அவ்வவ்வேதுவுடையனவெல்லாம் அவ்வத்துணிபொருளுமுடையனவென்பது விளங்க ஏதுவுடைமையை முற்கூறித் துணிபொருளுடைமையைப் பிற்கூறுவது.

உதாரணம்:—இம்மலை நெருப்புடையது புகையுடைமையால்: என்பதற்கு யாது யாது புகையுடையது அது அது நெருப்புடையது: என்பதாம்.

இதனுள், வினாவடுக்காலும் சுட்டடுக்காலும் புகையுடையவையெல்லாம் நெருப்புடையவை என்பது விளங்கும். யாது யாது புகையுடையது என்னும் ஏதுவுடைமை முன்னும், அது அது நெருப்புடையது என்னும் துணிபொருளுடைமை பின்னுமாகக் கூறி ஆராய்தல் காண்க.

(உ) அந்நுவய வைதன்மிய வியாத்திவாசகமாவது: அவ்வத் துணி பொருளில்லனவெல்லாம் அவ்வவ்வேதுவுமில்லன என்பது விளங்கத் துணிபொருளினின்மையை முற்கூறி, ஏதுவினின்மையைப் பிற்கூறுவதாம்.

உதாரணம்:—முற்கூறிய அநுமானத்துக்கே யாது யாது நெருப்பில்லாதது, அது அது புகையுமில்லாதது: எனக் கூறுவது.

இதன்கண்ணும் முற்கூறியவாறே இலக்கணத்தை அமைத்துக்கொள்க.

(ஈ) அந்நுவய சாதன்மிய வியாத்திவாசகமாவது: அவ்வத் துணி பொருளுடையனவெல்லாம் அவ்வவ்வேதுவுமுடையன என்பது விளங்கத் துணிபொருளுடைமையை முற்கூறி ஏதுவுடைமையைப் பிற்கூறுவது.

உதாரணம்:—இவ் வேளியான இடத்திற் குடமில்லை; காணப்படா மையால்: என்பதற்கு, யாதுயாது இல்லது, அது அது காணப்படாதது: எனத் துணிபொருளுடைமை முன்னும், ஏதுவுடைமை பின்னுமாக வரும் என்பதாம்.

(ச) அந்நுவய வைதன்மிய வியாத்திவாசகமாவது: அவ்வவ் வேதுவையிலாதனவெல்லாம் அவ்வத் துணிபொருளையுமில்லாதன என்பது விளங்க ஏதுவினின்மையை முற்கூறித் துணிபொருளினின்மையைப் பிற்கூறுவது.

உதாரணம்:—இவ் வேளியான இடத்திற் குடமில்லை; காணப்படாமையால் என முற்கூறிய அநுமானத்தில் யாது யாது காணப்படுவது, அது அது உள்ளது: எனக் கூறுவது.

இவ்வாறு கூறிமுடித்த இலக்கணங்களை யுடைய நல்லுறுப்புக்களாலமைந்த அநுமானங்கள் மெய்யுணர்விற்குக் கருவியாகிய பிரமாணமாம். இவற்றாலுண்டாகும் உணர்வும் மெய்யுணர்வாம்.

### பரிக்ஷைவினாக்கள்.

பக்ஷவுறுப்பைப்பற்றித் தெரிந்துகொண்டவை என்ன?

ஏதுவுறுப்பு: எவ்வாறு கூறவேண்டும்? இதற்கும் ஏதுப்பொருளுக்கும் உள்ள வேறுபாடுண்டா?

திட்டாந்தமாவது யாது? அது எத்தனைவகைப்படும்? அவை யாவை?

சாதன்மியதிட்டாந்தமாவது யாது? அதனை ஒருதாரணத்துள் விளக்கிக் காட்டுக.

வைதன்மியதிட்டாந்தமாவது யாது? அதனை ஒருதாரணந்தந்து விளக்குக.

வியாத்திவாசகமாவது யாது? அது எத்தனைவகைப்படும்? அவை யாவை? அவற்றுள் எவையெவை எவ்வெவ்வநுமானங்களுக்கும் திட்டாந்தங்களுக்கும் உறுப்பாய்வரும்?

அந்நுவய சாதன்மிய வியாத்தி—எப்படி? அந்நுவய வைதன்மிய வியாத்தி—எப்படி? உதாரணந்தந்து விளக்குக.

அந்நுவய சாதன்மிய வியாத்தி—எப்படி? அந்நுவய வைதன்மிய வியாத்தி—எப்படி? உதாரணந்தந்துவிளக்குக.

மேற்கூறிய மூவகையுறுப்புக்களுள் யாதேனுமொன்று குற்றமுடையதாயினும் அது போலியுறுப்பாகி அநுமானத்தை ஆபாசப்படுத்தும். அப்போலியுறுப்புக்களை அறிந்தல்லது விலக்குதல் கூடாமையால் அவையும் சிறிது ஆராயத்தக்கன.

அவை (க) பக்கப்போலி, (உ) ஏதுப்போலி, (ங) திட்டாந்தப்போலி என மூன்றுவகைப்படும்.

க. பக்கப்போலி.

(க) பக்கப்போலி ஒன்பதுவகையாம். அவற்றின் பெயரும் உதாரணங்களும் பின்வரும் பக்கப்போலிவரையறையுட் காண்க.

பக்கப்போலிவரையறை.

எண்	பெயர்	உதாரணம்		குறிப்பு
		தன்மி (விசேடியம்)	சாத்தியம் (விசேடணம்)	
க	பிரத்தியக்க விருத்தம்	நெருப்புச்	சூழில்லது.	பொதுக் கூற்று.
உ	அதுமானவிருத்தம்	குடம்	அழிதற் பாலதன்று.	சுை
ங	சுவசனவிருத்தம்	தாய்	மலடி.	சுை
ச	உலகவிருத்தம்	நெருப்புத்	தியன்று.	சுை
ரு	ஆகமவிருத்தம்	வல்லினம்	நருணநமன	இலக்கணம் வல்லான் கூற்று.
கூ	அப்பிரகித்த விசேடணம்	பால்	வெண்ணிற முடையது.	பிறவிக்குருட னைநோக்கிய கூற்று.
எ	அப்பிரகித்த விசேடியம்	நிறம்	அறியத் தகுவது.	இதுவும் அவ னைநோக்கிய கூற்று.
அ	அப்பிரகித்தோபயம்	மதிநிறம்	வெண்மை.	சுை
கூ	அப்பிரகித்தா சம்பந்தம்	நீ	ஆண்மகன்.	ஒருவனை நோக்கிய கூற்று.

## க. பிரத்தியக்கவிருத்தம்.

பிரத்தியக்க விருத்தமாவது: பிரத்தியக்கப் பிரமாணத்துக்கு மாறாகப் பக்கவுறுப்புக்கூறுவது.

உதாரணம்:—நெருப்புச் சூடில்லது: என்பதாம்.

இக்கூற்று, நெருப்பில் தீண்டுமளவிற்கு உள்ளதாகப் புலப்படத்தெரிவிக்கும் பிரத்தியக்கப் பிரமாணத்துக்கு மாறுபடுதலால் பிரத்தியக்கவிருத்தமாயிற்று.

இன்னும் இதுபோலவே, உப்பு இனியசுவையுடையது, பால் கருநிறமுடையது, சத்தம் கட்புலமாவது என்றற்றொடக்கத்தனவெல்லாம் பிரத்தியக்கவிருத்தமென்னும் இப்பக்கப்போலியாம்.

பிரத்தியக்கம்-ஞானேந்திரியம் ஐந்தாலும், மனத்தாலும் புலப்படக்காணாதல். விருத்தம்-மாறுபட்டது.

இதனால் பிரத்தியக்கப்பிரமாணத்துக்கு மாறுபடாது பக்கவுறுப்புக் கூறவேண்டுமென்றதாயிற்று.

## உ. அநுமானவிருத்தம்.

அநுமானவிருத்தமாவது: அநுமானப்பிரமாணத்துக்கு மாறாகப் பக்கவுறுப்புக்கூறுவது.

உதாரணம்:—குடம் அழிதற்பாலதன்று: என்பதாம்.

இக்கூற்று, 'குடம் அழிதற்பாலது; ஆக்கப்படுதலால்; யாது யாது ஆக்கப்படுவது, அது அது அழிதற்பாலது; படம்போல' என அந்நுவயத்தாலும், 'யாது யாது அழிதற்பாலதன்று அது அது ஆக்கப்படுவதன்று; ஆன்மாப்போல' என வெதிரேகத்தாலும் குடத்தின் அழிவுபாடு துணிந்த பிரமாணமாகிய அநுமானத்துக்கு மாறுபடுதலால் அநுமானவிருத்தமாயிற்று.

இன்னும் இதுபோலவே இந்து முதலிய கோள்கள் இயங்குவன வல்ல, உடுக்கள் தீப்பொறியளவுள்ளன, இரண்டு குண்டுநூல்வரை

நேர்வரை, நீர்மட்டத்தின் வரை சேவ்வரை: என்றற்றொடக்கத்தன்  
வும் இவ்வறுமானவிருத்தமாம்.

இதனால் அறுமானப்பிரமாணத்துக்கு மாறுபடாமலும் பக்க  
வுறுப்புக் கூறவேண்டுமென்றதாயிற்று.

ந. சுவசனவிருத்தம்.

சுவசனவிருத்தமாவது: தன்கூற்றுக்கு மாறாகப் பக்கவுறுப்புக்  
கூறுவது.

உதாரணம்:—தாய் மலடி: என்பதாம்.

இக்கூற்றுள், மகப்பெற்றாள் என்னும் பொருளுள்ள தன் கூற்  
றுகிய 'தாய்' என்னும் எழுவாய்க்கு மாறாக, மகப்பேற்றற்றொள்ள  
னும் பொருளுள்ள 'மலடி' யென்னும் பயனிலையைக் கூறுதலால்  
இது சுவசனவிருத்தமாயிற்று.

இதுபோலவே ஏறு பேண்விலங்கு, நிசி பகர்போழுது, பிராணி  
உயிரில்லது என்றற்றொடக்கத்தனவெல்லாம் சுவசனவிருத்தமென்  
னும் இப் பக்கப்போலியாம். சுவசனம்-தன்சொல்.

இதனால் தன்சொல்லாகிய எழுவாய்க்கு மாறுபடாத பயனிலை  
யுடையதாகவும் பக்கவுறுப்புக்கூறவேண்டுமென்றதாயிற்று.

ச. உலகவிருத்தம்.

உலகவிருத்தமாவது: உலகவழக்குக்கு மாறாகப் பக்கவுறுப்புக்  
கூறுவது.

உதாரணம்:— நெருப்புத் தீயன்று: என்பதாம்.

இக்கூற்று' நெருப்புத் தீயெனவழங்கும் உலகவழக்குக்கு மாறு  
படுதலால் உலகவிருத்தமாயிற்று.

இன்னும், இதுபோலவே மாதம் பதினைந்துநாள் கொண்டது,  
வருடம் பத்துமாதம் கொண்டது, வேள்ளாடு வேண்மைநிறமுடையது,

பச்சரிசி பசுமைநிறமுடையது: என்றற்றொடக்கத்தனவெல்லாம் உலகவிருத்தமென்னும் இப் பக்கப்போலியாம்.

உலகம்-உலகவழக்காகிய மரபு;

இதனால் மரபு வழுவாமலும் பக்கவறுப்புக் கூறவேண்டுமென்றதாயிற்று.

மரபு - உயர்ந்தோரெல்லோராலும் எப்பொருள் எச்சொல்லால் எவ்வாறு வழங்கப்படுமோ அப்பொருளை அச்சொல்லால் அவ்வாறு வழங்குதல்.

#### ௫. ஆகமவிருத்தம்.

ஆகமவிருத்தமாவது: தனக்குடம்பாடான நூலுக்கு மாறாகப் பக்கவறுப்புக் கூறுவது.

உதாரணம்:- இலக்கணநூல்வல்லானொருவன் வல்லினம் ஈருணநமன எனக் கூறுவதாம்.

இக்கூற்று, 'வல்லினமென்ப கசடதபற்', 'மெல்லின மென்ப ஈருணநமன' என்னும் தனக்கு உடம்பாடான இலக்கணநூலுக்கு மாறுபடுதலால் ஆகமவிருத்தமாயிற்று.

மற்றும் வைதிகன் சுவர்க்கபோகம் இல்லை: என்பதும், புத்தன் உலகம் நித்தியம்: என்பதும், சமணன் வேள்வி புண்ணிய கருமம்: என்பதும் இவைபோல்வனவும் ஆகமவிருத்தமென்னும் இப்பக்கப்போலியாம்.

ஆகமம்-சத்தப்பிரமாணம்; அது, அவரவர்க்குரிய வேதம்முதலிய நூல்கள்.

இதனால் வாதி தனக்குடம்பாடான நூலுக்கு மாறுபடாமலும் பக்கவறுப்புக் கூறவேண்டுமென்றதாயிற்று.

பிரத்தியக்கவிருத்த முதலிய இவையையந்தும் ஐயந்திரிவுகளுக்கு இடமாதல்பற்றி மெய்யுணர்விற்குத் தடையாகிப் பக்கப்போலியாயின.



கூ. அப்பிரசித்தவிசேடணம்.

அப்பிரசித்தவிசேடணமாவது: எதிரிக்குத் தன்மிமாத்திரம் அறியப்பட்டதாயிருக்க, அதனை, அவனால் அறியப்பட்டிராத துணிபொருளால் விசேடித்துப் பக்கவுறுப்புக் கூறுவதாம்.

உதாரணம்:—பிறவிக்குருடனைநோக்கிப் பால் வெண்மைநிற முடையது: என்பதாம்.

இதனுள், தன்மியாகிய பால் அவனுக்கு உணவாகி முன்பு வெளிப்பட்டுள்ளது. அதனை அவனுக்கு வெளிப்படையாகாத வெண்மைநிறமாகிய துணிபொருளால் விசேடித்துக்கூறினமையால் இஃது அவனுக்கு அப்பிரசித்தவிசேடணமாயிற்று.

இதுவே பாலை இருட்டின்கண் உண்டுணர்ந்தும் வெண்மை நிறத்தைச் சுண்ணாம்பிற் கண்டுணர்ந்துமுள்ள ஒருவனுக்குக் கூறப் படிற் பக்கப்போலியாகாது.

மற்றும், பேயறியாதானை நோக்கி இக் கற்றறி பேயுடைத்து: என்பதும், மந்திரமறியாதானை நோக்கி இங்குள்ளோன் மந்திரவாதி: என்பதும், இவைபோல்வனவும் அப்பிரசித்தவிசேடணமென்னும் இப் பக்கப்போலியாம்.

இதனாற் பக்கவுறுப்பிற் கூறப்படும் விசேடணமாகிய துணி பொருள் எதிரிக்குப் பிறிதோரிடத்து அறியப்பட்டதாயிருத்தல் வேண்டுமென்றதாயிற்று. [தன்மியின்கண் அறியப்பட்டுள்ள தாயின் அப்பிரசித்தாசம்பந்தம் என்னும் பக்கப்போலியாம்.]

இது, விசேடண வுணர்ச்சியின்மைபால் வாக்கியப்பொருளுணர்வுண்டாகாமைபற்றி அறியாமைக்கிடமாகிப் பக்கப்போலியாயிற்று.

எ. அப்பிரசித்தவிசேடியம்.

அப்பிரசித்தவிசேடியமாவது: எதிரிக்கு வெளிப்படையாகாத தொன்றைத் தன்மியாகவைத்து, வெளிப்படையான துணிபொருளால் அதனை விசேடித்துப் பக்கவுறுப்புக்கூறுவது.

உதாரணம்:—பிறனிக்குருடனைநோக்கி, நிரும் அறியத்தகுவது: என்பதாம்.

இதனுள் அறியத்தகுவதாகிய விசேடணம் அவனுக்கு உண்டிமுதலியவற்றுள் வெளிப்பட்டிருக்க, அதன் விசேடியமாகிய நிறம் ஒருவாற்றானும் வெளிப்படையாகாமையால் இஃது அவனுக்கு அப்பிரசித்தவிசேடியமாயிற்று.

[வெளிப்படையாயிற் பக்கப்போலியாகாது.]

மற்றும், சாருவாகனைநோக்கி ஆகூழ் ஆக்கம் தரும்: என்பதும், பேயறியாதனைநோக்கிப் பேய் அறிவுடையது: என்பதும் இவை போல்வனவும் அப்பிரசித்தவிசேடியமென்னும் இப்பக்கப்போலியாயாம்.

இதனால் எதிரிக்கு அறியப்பட்டுள்ளதொன்றைத் தன்மியாகவைத்துப் பக்கவுறுப்புக் கூறவேண்டுமென்றதாயிற்று.

இது விசேடிய வுணர்ச்சியின்மையால் வாக்கியப்பொருளுணர்வை யுண்டாக்காது அறியாமைக்கிடமாய்ப் பக்கப்போலியாயிற்று.

அ. அப்பிரசித்தோபயம்.

அப்பிரசித்தோபயமாவது: எதிரிக்கு வெளிப்படையில்லாத பொருள்களை விசேடிய விசேடணங்களாகிய தன்மியும் துணிபொருளுமாகவைத்துப் பக்கவுறுப்புக் கூறுவது.

உதாரணம்:—பிறனிக்குருடனைநோக்கி மதிநிரும் வெண்மை: என்பதாம்.

இதனுள் மதிநிறம் தன்மியாகிய விசேடியம்; வெண்மை துணி பொருளாகிய விசேடணம்; இவ்விரண்டும் பிறவிக்குருடனுக்கு வெளிப்படையின்மையால் இஃது அவனுக்கு அப்பிரசித்தோபய மாயிற்று.

இன்னும், அவனைநோக்கி நிறம் கட்டிலமாவது: என்பதும், சாரு வாகனைநோக்கிப் புண்ணியம் செய்தான் சவர்க்கம் புகுவான்: என்பதும், இவைபோல்வனவும் அப்பிரசித்தோபயமென்னும் இப்பக்கப் போலியாம்.

உபயம் - இரண்டு:—அஃது இங்கு விசேடண விசேடியங்களைக் குறிப்பா லுணர்த்திநின்றது.

இதனால் எதிரிக்கு வெவ்வேறிடங்களில் தனித்தனி வெளிப்படையானபொருள்களையே தன்மியும் துணிபொருளுமாகவைத்து நற்பக்கவுறுப்புக் கூறவேண்டுமென்றதாயிற்று.

இது, விசேடண விசேடியப் பொருணர்ச்சியின்மையால் வாக் கியப்பொருளுணர்ச்சியையுண்டாக்காது அறியாமைக்கிடமாகிப் பக்கப்போலியாயிற்று.

கூ. அப்பிரசித்தாசம்பந்தம்.

அப்பிரசித்தாசம்பந்தமாவது: எதிரி விசேடிய விசேடண சம்பந்த முணர்ந்து உடம்பட்டுள்ளதனையே துணியுமாறு பக்கவுறுப்புக் கூறுவதாம்.

இங்குச் சம்பந்தமெனப்படுவது விசேடண விசேடிய சம்பந்த வுணர்வு; அஃதின்மை அசம்பந்தமெனப்படும்: அஃது எதிரியிடைப் பிரசித்தமாயிருக்கக் கூறும் வாக்கியம் பிரசித்தாசம்பந்தமெனப் படும்:—இது நற்பக்கவுறுப்பு. இவ்வாறில்லாத வாக்கியம் அப்பிர சித்தாசம்பந்தமாம். எதிரியால் உணரப்பட்ட விசேடண விசேடிய சம்பந்தப்பொருளையுடைய வாக்கியமென்றபடி.

உதாரணம்:—ஆருவனைநோக்கி நீ ஆண்மகன்: எனக் கூறுவதாம்.

இதனுட்கூறப்பட்ட நீயென்னும் முன்னிலைப்பொருள் விசேடியம்; ஆண்மகனாதல் விசேடணம். இவற்றின் சம்பந்தவுணர்வு எதிரி தான் ஆண்மகனெனவறிந்துள்ள அறிவு; அஃது அவனுக்கு முன்னமேயிகழ்ந்துள்ளதாதலாற் சம்பந்தம் பிரசித்தமாகிய தேயன்றி அசம்பந்தம் பிரசித்தமாகவில்லை; ஆதலால் இஃது அப்பிரசித்தாசம்பந்தமாயிற்று.

மற்றும், இவ்வாறே யானைப்பாகனைநோக்கி உன்கையகத்துள் ளது தோட்டி என்பதுபோல எதிரி சம்பந்தம் அறிந்துள்ளவற்றைக் கூறுவதெல்லாம் அப்பிரசித்தாசம்பந்தமென்னும் இப்பக்கப்போலியாம்.

இங்ஙனங்கூறியவாற்றால் எதிரியால் அவற்றின் (விசேடண விசேடியங்களின்) சம்பந்தம் அறியப்பெற்றிராது, வெவ்வேறிடங்களில் தனித்தனி அறியப்பட்டுள்ள விசேடண விசேடியங்களை யுடையதாகப் பக்கவுறுப்புக் கூறவேண்டுமென்றதாயிற்று.

இவ்வாறு கூறுவது “இம்மலை நெருப்புடையது” என்னும் நற்பக்கம். இதனுள் விசேடியம் மலை, விசேடணம் நெருப்புடமை; இவையிரண்டும் முறையே எதிரிக்கு நேரிலும் பாகசாலை முதலியவற்றிலும் தனித்தனி பிரசித்தம்: இவற்றின் சம்பந்தம் மலை நெருப்புடையதாதல். அஃது அவனுக்குப் பிரசித்தமில்லாதிருக்குங்கால், இம்மலை நெருப்புடையது என அவற்றின் சம்பந்தம் பிரசித்தமாகுமாறு கூறப்படுதல் காண்க.

அப்பிரசித்தாசம்பந்தமென்னும் இது, விசேடண விசேடிய சம்பந்தவுணர்வாகிய வாக்கியப்பொருளுணர்ச்சியை உண்டாக்குமாயினும், அவ்வுணர்ச்சி எதிரிக்கு முன்னமேயுண்டாயிருத்தலால், நினைவாதலேயன்றி அதுபவமாகாமையால் மெய்யதுபவத்துளொன்றாகிய அநுமிதியுணர்விற்குக் காரணமான அநுமானத்துக்கு உறுப்பாகாது பக்கப்போலியாயிற்று.

இதுகாறங் கூறியவாற்றால் ஐயந்திரிவாக்காது அறியாமையை நீக்கி மெய்யதுபவத்தையுண்டாக்குமாறு பக்கவுறுப்புக் கூறவேண்டுமென்பது பெறப்பட்டது.

பரீக்ஷ வினாக்கள் .

போலியுறுப்புக்கள் எத்தனை? அவை எவை?

பக்கப்போலி எத்தனைவகைப்படும்? அவற்றின் பெயர்கள் எவை?

பிரத்தியக்கவிருத்தம் என்பதன் பொருள் யாது?

பிரத்தியக்கவிருத்தத்தினிலக்கணமென்னே? உதாரணங்காட்டிவிளக்குக.

அநுமானவிருத்தத்தின் இலக்கணமென்னே? உதாரணந்தந்து விளக்குக.

கவசனவிருத்தம் எவ்வாறுவரும்? உதாரணம் யாது?

உலகவிருத்தமாவது யாது? அதனால், படிப்பவர் அறிந்துகொள்ளவேண்டியதென்னே? உதாரணந்தந்து விளக்குக.

ஆகமவிருத்தமாவது யாது? அதற்குதாரணம் யாது? 'சுவர்க்கபோகம் இல்லே' என்னும் வைதிகன்கூற்று ஆகமவிருத்தமாவ தெப்படி?

பிரத்தியக்கவிருத்தமுதலிய ஐந்தாலும் தனித்தனி அறிந்துகொள்ள வேண்டிய முடிபென்ன?

பிரத்தியக்கவிருத்தமுதலிய ஐந்தும் பக்கப்போலியாமாறெங்கனம்?

விசேடணமாவது யாது? அது அப்பிரசித்தமாயிருப்பதெப்படி? விசேடணம் அப்பிரசித்தமாயிருந்தால் என்ன கேடு? தன்மியில் விசேடணம் பிரசித்தமாயிருந்தால் அஃது என்ன பெயர்பெறும்?

அப்பிரசித்தவிசேடியம் எவ்வாறுவரும்? விசேடியமாவது யாது?

பிரசித்தம் அப்பிரசித்தம் என்பவற்றின் பொருளென்னே?

அப்பிரசித்தவிசேடணம் அப்பிரசித்தவிசேடியம்: இரண்டையும் அறிந்து செய்பவேண்டியதென்னே?

'பேய் அறிவுடையது' என்னுங் கூற்றுப் பக்கப்போலியாமாறென்னே? அது பக்கப்போலிவகையினு ளொதன்பாற்படும்?

அப்பிரசித்தோபயமாவது யாது? அது குற்றமாமா ரெங்கனம்?

அப்பிரசித்தாசம்பந்தம் என்பதன் பொருளென்னே? இஃ தெவ்வாறு குற்றமாகிறது? உதாரணந்தந்து விளக்குக.

பக்கப்போலிவகையுணர்வாற்போந்த பயன் என்னே?

'உப்பு இவியசுவையுடையது', 'இந்து முதலியகோள்கள் இயங்குவன வல்ல', 'ஏறு பெண்விலங்கு', 'வெள்ளாடு வெண்மைநிறமுடையது', (சூருடனேநோக்கி) 'நிறம் கட்டில்மாவது', (யானைப்பாகனை நோக்கி) 'உன்கைபகத்துள்ளது தோட்டி': என்பவை இன்ன இன்ன பக்கப்போலிவகைக்கு உதாரணமென விளக்குக.

## உ. ஏதுப்போலி.

இனி, ஏதுப்போலி அசித்தம், அநைகாந்திகம், விருத்தம் என மூன்றுவகைப்பட்டு, அவையொவ்வொன்றும் பலவகையாம்.

## க. அசித்தம்.

அவற்றுள், அசித்தம் நான்கு வகைப்படும். இவற்றின் பெயரும் உதாரணமும் பின்வரும் வரையறையுட்காண்க.

அசித்தவேதுப்போலிவரையறை.

எண்	பெயர்	உதாரணம்		குறிப்பு
		பக்கம்	ஏது	
க	உபயாசித்தம்	இது புலிவாழ்காடு	புலிக்கொம்புடைமையால்	பொதுக்கூற்று
உ	அந்நியதாசித்தம்	நாய் தீண்டற்பாலதன்று	தீட்டுடையதாதலால்	அவைதிகளை நோக்கியவைதிகன்கூற்று
ங	சித்தாசித்தம்	தனிவழிச்செல்வோன் பொருளிழப்பான்	ஆறலைக்கப்படுதலால்	பொதுக்கூற்று
ச	ஆச்சிரயாசித்தம்	எலி பறவை	இறகுடையதாதலால்	ஐ.

## க. உபயாசித்தம்.

அசித்தம் நான்கனுள் உபயாசித்தமாவது: உபயவாதிகளாலும் உள்ளதாகக் கொள்ளப்படாத பொருளை ஏதுவாகக் கூறுவது.

உதாரணம்:—‘இது புலிவாழ்காடு; புலிக்கொம்புடைமையால்’ என்பதாம்.

இக்கூற்றினுள் புலிக்கொம்புடைமை ஏதுப்பொருள்;—அது உபயவாதிகளாலும் உள்ளதாகக்கொள்ளப்படாததாதலால் இஃது உபயாசித்தமாயிற்று.

சித்தம்-உள்ளதாகக் கொள்ளப்பட்டது. அசித்தம்-அதனின் வேறாயது;-உள்ளதாகக்கொள்ளப்படாதது. அது, பொருளில்லா மையால் உள்ளதாகக்கொள்ளப்படாததும், பொருளிருந்தும் அறிந்துகொள்ளாமையால் உள்ளதாகக்கொள்ளப்படாததும் என இருவகைப்படும். அவற்றுள் முன்னையதற்கு உதாரணம்:-குதிரைக்கொம்பு, மலடிமைந்தன் முதலியன. பின்னையதற்கு உதாரணம்:-(நாஸ்திகருக்கு) ஆன்மா, பழவினை முதலியன.

அவற்றுள் இங்குக் காட்டிய உதாரணம் பொருளில்லாமை யால் வந்த உபயாசித்தம். பொருளிருந்தும் அறிந்துகொள்ளாமையால் வந்த உபயாசித்தத்துக்கு உதாரணம்:-ஒரு பிறவிக்குருடன் மற்றொரு பிறவிக்குருடனோக்கி 'இது இராப்பொழுது; நீலாத்தோன்றிகின்றமையால்' என்பதாம்.

மற்றும், இவ்வாறே 'இக்கன்று வலியுடையதாகும்; கடாப்பால் குடிக்கின்றமையால்' என்பதும், நாஸ்திகரிருவருள் ஒரு வரையொருவர் நோக்கி "நாம் சுகதுக்கங்குளையடைவோம்; பழவினையுடையம் ஆதலால்" என்பதும் முதலியனவெல்லாம் இவ்வேதாப்போலியாம்.

இவ்வேதுக்கூற்றுட்சொல்லப்பட்ட ஏதுப்பொருளில்லாமை யால் ஏதுப்பொருளுணர்வின் வாயிலாகவரும் அநுமிதியுணர்வையுண்டாக்காமையால் அக்கூற்று ஏதுப்போலியாயிற்று.

## உ. அந்நியதராசித்தம்.

அந்நியதராசித்தமாவது: உபயவாதிகளில் ஒருவனால் (வாதியால்) உள்ளதாகக்கொள்ளப்பட்டதும், மற்றொருவனால் (எதிரியால்) உள்ளதாகக்கொள்ளப்படாததுமான பொருளை ஏதுவாகக்கூறுவது.

உதாரணம்:-அவைதிகளையோக்கி 'நாய் தீண்டற்பாலதன்று; தீட்டுடையதாதலால்' என வைதிகன் கூறுவதாம்.

இதனுள் ஏதுப்பொருள் தீட்டுடைமை. அது வைதிகனாகிய வாதிக்கு ஸ்மிருதிமுதலிய நூல்களால் சாக்காடு, மகப்பேறு முதலியவற்றுள் உள்ளதாகக்கொள்ளப்பட்டு, அவைதிகனாகியஎதிரிக்கு

1 தீட்டு-தீண்டற்பாலதாகாத தீண்டுதலால் உண்டாகும் வாலாமை.

ஒருவாற்றானும் உள்ளதாகக் கொள்ளப்படாமையால், இஃது அந்நியதராசித்தமாயிற்று.

அந்நியதரன்—இருவரிலொருவன். அப்பெயர் இங்கு உபயவாதிகளிலொருவனாகிய எதிரியைக் குறிப்பாலுணர்த்திற்று.

மற்றும், இவ்வாறே அவைதிகளேநோக்கிப் 'புகைச்சுருட்டு நெருப்புக் கொள்ளற்பாலதன்று; எச்சிலாதலால்' என்பதும், குருடனேநோக்கி 'இம்மாணிக்கமணி விலையுயர்ந்து; ஒளிசிறந்ததாதலால்' என்பதும் முதலியனவெல்லாம் இவ்வேதுப்போலியாம்.

இக்கூற்று, எதிரிக்கு ஏதுப்பொருளுணர்வின்மையால் அவ்வுணர்வின்வாயிலாகவருதற்குரிய அநுமிதியுணர்வையுண்டாக்காமையால் ஏதுப்போலியாயிற்று.

௩. சித்தாசித்தம்.

சித்தாசித்தமாவது: சந்தேகவிஷயமாயுள்ள பொருளை ஏதுவாகக் கூறுவது.

உதாரணம்:—'தனிவழிச்செல்பவன் பொருளிழப்பான்; ஆறலைக்கப்படுதலால்' என்பதாம்.

இதனுட் கூறப்பட்ட ஏதுப்பொருள் ஆறலைக்கப்படுதல் (—வழிப்பறிகொடுத்தல்). அது தனிவழிச்சென்ற சில இடங்களில் உள்ளதாகக்கொள்ளப்பட்டுச் சித்தமாயும், சில இடங்களில் உள்ளதாகக்கொள்ளப்படாமல் அசித்தமாயும் இருத்தலால் இது சித்தாசித்தமாயிற்று.

மற்றும், இவ்வாறே 'இவன் செல்வமடைவான்; ஆகூழடைமையால்' என்பதும் சித்தாசித்தம்.

இதில் ஆகூழடைமை (—புண்ணியமுடைமை) ஏதுப்பொருள். அஃது, ஒருவனுக்குச் செல்வமுண்டாதற்குமுன்னமே அவனுக்கு உண்டென்றாயினும் இல்லையென்றாயினும் அறிந்துகொள்ளப்படாமையால் சந்தேகவிஷயமாதல்பற்றிச் சித்தாசித்தமாயிற்று. இவ்வாறு வருவனவெல்லாம் இவ்வேதுப்போலியென அறிக.

இதனுட் கூறப்படும் ஏதுப்பொருள் சந்தேகவிஷயமாதலால், அதனற்றுணியும் துணிபொருளுணர்வும் சந்தேகமாவதுபற்றி இஃது ஏதுப்போலியாயிற்று.



## அநுமான்விளக்கம்.

25

ச. ஆச்சிரயாசித்தம்.

ஆச்சிரயாசித்தமாவது: தன்மியின்கண் உள்ளதாகக்கொள்ளப் படாத பொருளை ஏதுவாகக்கூறுவது.

உதாரணம்:—‘எலி பறக்குமியல்புடையது; இறகுடைமையால்’ என்பதாம்.

இதனுள் தன்மி-எலி; அதன்கண்ணுள்ளதாகக் கொள்ளப் படாதது இறகுடைமை: அதனை ஏதுவாகக் கூறுதலா லிஃது ஆச்சிரயாசித்தமாயிற்று.

ஆச்சிரயம், பற்றுக்கோடு, தன்மி, பக்கப்பொருள் என்பன ஒருபொருட்டுச்சொற்கள்.

மற்றும், இவ்வாறே ‘குதிரை கவைக்குளம்புடையது; கோம்புடைமையால்; எருதுபோல’ என்றற்றொடக்கத்தனவெல்லாம் இவ்வேதுப்போலியாம்.

இதனுட் கூறப்படும் தன்மி சாத்திய ஏதுப்பொருள்கள் தனித் தனி வெளிப்பட்டுள்ளனவாயினும், தன்மியின்கண் ஏதுப்பொருள் உள்ளதாகக்கொள்ளப்படாமையால், தன்மியில் தன்றொடர்புணர்வு பற்றிவரும் துணிபொருளுணர்வைத் தோற்றுவிக்குமாற்றினி ஏதுப்போலியாயிற்று.

[மணிமேகலையில் இவ்வாச்சிரயாசித்தத்தின் இலக்கணமும், உதாரணமும் வேறுபட்டிருக்கும்.]

இங்ஙனங்கூறியவாற்றால் உபயவாதிகளுக்கும் ஐயப்பாடின்றித் தன்மியின்கண் ணுள்ளதாகத் தெளியப்பட்டிருக்கும் பொருளை ஏதுவாகக்கூறவேண்டுமென்றதாயிற்று.

## பரீக்ஷை வினாக்கள் .

ஏதுப்போலி யென்பதன் பொருளென்னை? அஃது எத்தனைவகைப்படும்? அவை எவை?

அசித்தம் என்பதன் பொருளென்னை? அஃது எத்தனைவகைப்படும்? உதாரணங்காட்டி விளக்குக.

அசித்தவேதுப்போலி எத்தனைவகைப்படும்? அவை யாவை?

உபயாசித்தமாவது யாது? உபயவாதிகளாவார் யாவர்? பொருளில்லா மையால் வந்த உபயாசித்தத்துக்கும், பொருளிருந்தும் அறிந்து கொள்ளாமையால் வந்த உபயாசித்தத்துக்கும் உதாரணந்தந்து விளக்குக.

அந்நியநாசித்தம் எவ்வாறுவரும்? உதாரணம் யாது? இதனுள் அந்நிய தான் என்பதன் பொருளென்னை? அஃது இங்கே யாரைக்குறிக்கும்.

சித்தாசித்தம் என்ற பெயர்ப்பொருளை உதாரணங்காட்டி விளக்குக.

ஆசிரியாசித்தம் எவ்வாறுவரும்? உதாரணந்தந்து விளக்கிக் காட்டுக.

உபயாசித்தம் முதலிய நான்கும் தனித்தனி ஏதுப்போலியாமாறென்னை? நால்வகை அசித்தவேதுப்போலிகளாலும் அறிந்து கொண்ட முடிபென்ன?

‘இஃது இராப்பொழுது; நிலாத்தோன்றுகின்றமையால்,’ ‘நாம் சுக துக்கங்களையடைவோம்; பழவினையுடையமாதலால்’ என்பவற்றுள் ஏதுவுறுப்புக்கள் போலியாமாறெங்ஙனம்?.

‘புகைச்சுருட்டுநெருப்புக் கொள்ளற்பாலதன்று; எச்சிலாதலால்’, ‘இவன் செல்வமடைவான்; ஆகூழுடைமையால்’, ‘குதிரை கவைக்குளம்புடையது; கொம்புடைமையால்’ என்பவை இன்ன இன்ன அசித்த ஏதுப்போலிக்கு உதாரணமாகுமென விளக்குக.

2. அநைகாந்திகம்.

அநைகாந்திகம்—ஏகாந்தமின்றியிருப்பது; இது, வியபிசாரமுடையது, நிச்சயமில்லாதது, ஒருமுடிவில்லாதது: என்னும் பொருளில் வழங்கப்படும். ஏகாந்தம்—ஒருமுடிவுடையது, ஒருதலைக்கேயுரியது, நிச்சயமுடையது: என்னும்பொருளில் வழங்கப்படும். ஒருவந்தம் என்பதும் இது. இங்ஙனம் ஒருதலைக்கேயுரியதாகாத சுவபக்ஷம் பிரதிபக்ஷம் என்னும் இருதலைக்கும் ஒத்த உரிமையுடையனவாயிருத்தலால், பின்வரும் சாதாரணம் முதலிய ஆறும் அநைகாந்திகம் எனப்படும்.

இவ் வநைகாந்திகம் ஆறுவகைப்படும். அவற்றின் பெயரும் உதாரணமும் பின்வரும் வரையறையுட் காண்க.

அநைகாந்திகவேதுப்போலிவரையறை.

எண்	பெயர்	உதாரணம்		குறிப்பு
		பக்கம்	ஏது	
க	சாதாரணம்	இம்மலை நெருப்புடையது	அறியப்படுதலால்	பொதுக்கூற்று
உ	அசாதாரணம்	ஆனினம் தூயதோலுடையது	அலைதாடியுடைமையால்	வைதிகனை நோக்கிய வைதிகன்கூற்று
ங	சபக்கைக தேசவிருத்தி விபக்கவியாபி	இம்மலை நெருப்புடையது	புகையில்லாமையால்	பொதுக்கூற்று
ச	விபக்கைக தேசவிருத்தி சபக்க வியாபி	இம்மலை புகையுடையது	நெருப்புடைமையால்	ஷே
ரு	உபயைக தேசவிருத்தி	காக்கை பறவை	கருநிறமுடைமையால்	ஷே
சு	விருத்தவியபிசாரி	வெளவால் முட்டையிற் பிறப்பது	பறவையாதலால்	ஷே

க. சாதாரணம்.

சாதாரணமாவது: சபக்க விபக்கங்க ளிரண்டிலும் பொதுவாய் நிரம்பியுள்ள பொருளை ஏதுவாகக் கூறுவது.

உதாரணம்:—‘இம்மலை நெருப்புடையது; அறியப்படுதலால்’ என்பதாம்.

இதனுள் அறியப்படுதல் ஏதுப்பொருள்: அது, நெருப்புடையதாகிச் சபக்கமாயுள்ள பாகசாலை முதலியவற்றுள்ளும், நெருப்பின்றி விபக்கமாகிய ஆற்றுவெள்ளமுதலியவற்றுள்ளும் நிரம்பியிருத்தலால், இரண்டுபக்கங்களுக்கும் பொதுவாதல்பற்றி இது சாதாரணமாயிற்று. [சாதாரணம்-பொது.]

மற்றும், இவ்வாறே ‘மரம் அறிவுடையது; பெயருடைமையால்’, ‘ஊண் உண்ணத்தகுமீ; பொருளாதலால்’ என்றற் றெடக்கத்தனவெல்லாம் இவ்வேதுப்போலியாம்.

இதன் ஏதுப்பொருள் சபக்கத்திலின்று துணிபொருளுணர்வையும், விபக்கத்திலின்று அதன் மறுதலைப்பொருளுணர்வையும் உடனிகழ்ச்செய்து ஐயப்பாட்டையுண்டாக்கலால் இஃது ஏதுப்போலியாயிற்று.

அஃதாமாறு:—‘மலை நெருப்புடையது, அறியப்படுதலால்; யாது யாது அறியப்படுவது, அது அது நெருப்புடையது; பாகசாலைபோல:’ எனச் சபக்கத்தில் நின்று துணிபொருளை (நெருப்புடைமையை)ச் சாதித்துக்கொண்டே, ‘மலை நெருப்பில்லாதது, அறியப்படுதலால்; யாது யாது அறியப்படுவது, அது அது நெருப்பில்லாதது; ஆற்றுவெள்ளம்போல’ என அத் துணிபொருளின் மறுதலைப்பொருளை (நெருப்பின்மையை)ச் சாதித்தற்கும் உரிய தாதல் காண்க.

உ. அசாதாரணம்.

அசாதாரணமாவது: சபக்கவிபக்கங்களில் ஓரிடத்தாமின்றிப் பக்கத்தில்மாத்திரமிருக்கும்பொருளை ஏதுவாகக் கூறுவது.

உதாரணம்:—‘ஆனினம் தூயதோலுடையது; அலைதாடியுடைமையால்’ என்பதாம். (இது வைதிகரூற்று).

இதனுள் அலைதாடியுடையும் ஏதுப்பொருள்; அது, தூய தோலுடைய மான் முதலிய சபக்கத்திலும், தூயதோலில்லாத கழுதை முதலிய விபக்கத்திலும் இல்லதாகி ஆனினமாகிய பக்கத் தில்மாத்திரம் சிறப்பாயிருத்தலால் இஃது அசாதாரணமாயிற்று.

அசாதாரணம்-சிறப்பு.

மற்றும், இவ்வாறே 'நாக்கு ஓசையறியும்; சுவையறிகருவியாத லால்' என்பதும், 'எல்லாப்பொருளும் அறியப்படுவன; பெய ருடையனவாதலால்' என்பதும் போல்வனவெல்லாம் இவ்வேதுப் போலியாம்.

இவ்வேதுப்பொருளுக்குச் சபக்கத்தில் விபாத்தியின்மையால் துணிபொருளுண்மை தெளியப்படாமலும், விபக்கத்தில் விபாத்தி யின்மையால் துணிபொருளின்மை தெளியப்படாமலும் ஐயத்துக் கேதுவாதலால் இஃது ஏதுப்போலியாயிற்று.

ந. சபக்கைகதேசவிருத்தி விபக்கவியாபி.

சபக்கைகதேசவிருத்தி விபக்கவியாபியாவது: சபக்கத்தின் ஏக தேசத்திலுள்ளதாகி, விபக்கத்தில் விபாபித்திருக்கும் பொருளை ஏதுவாகக் கூறுவது.

உதாரணம்:—'இம்மலை நெருப்புடையது; புகையின்மையால்' என்பதாம்.

இதனுள் ஏதுப்பொருள்: புகையின்மை. சபக்கப்பொருள்: பாகசாலை, சூளை, பழுக்கக்காய்ச்சிய இரும்பு, நெய்விளக்கு, தீப் பொறி முதலிய நெருப்புள்ளனவெல்லாம். விபக்கப்பொருள்: ஆற்றுவெள்ளம், பனிக்கட்டி, ஆறினசாம்பல் முதலிய நெருப்பில் லனவெல்லாம். இவற்றுள் ஏதுப்பொருளாகிய புகையின்மை சபக் கத்தில் பாகசாலை சூளை முதலிய ஏகதேசத்தை யொழித்து, ஒழிந்த ஏகதேசமாகிய சிவக்கக்காய்ச்சிய இரும்பு, 'நெய்விளக்கு, தீப்பொறிமுதலியவற்றுள் உளதாய், நெருப்பில்லாதுவிபக்கமாகிய

ஆற்றுவெள்ளம், பனிக்கட்டி முதலியவற்றுள்ளெல்லாம் வியாபித் திருத்தலால் இது சபக்கைகதேசவிருத்தி விபக்கவியாபியாயிற்று.

ஏகதேசம்-சிறுபான்மை. அஃது இங்கு முற்றுப்பொருளின் மறுதலையாகிய குறைப்பொருளுணர்த்தினின்றது. இதனால் ஏக தேசமென்பதற்கு, முற்றுப்பொருளாகாத சிறுபான்மை, செம்பாதி, பெரும்பான்மைகளாகிய குறைப்பொருளெல்லாம் பொருளாகக் கொள்க. விருத்தி-இருப்பது. விபக்கவியாபி - விபக்கமுழுதுமிருப்பது.

மற்றும், இவ்வாறே 'குதிரை விலங்கு; கோம்பில்லாமையால்' என்றற்றொடக்கத்தனவும் இவ்வேதுப்போவியாமென்க.

ச. விபக்கைகதேசவிருத்தி சபக்கவியாபி.

விபக்கைகதேசவிருத்தி சபக்கவியாபியாவது: விபக்கத்துள் ஏக தேசத்துள்ளதாகிச் சபக்கங்களில் வியாபித்திருக்கும் பொருளை ஏதுவாகக் கூறுவது.

உதாரணம்:—'மலை புகையுடையது, நெருப்புடைமையால்' என்பதாம்.

இதனுள் நெருப்புடைமை ஏதுப்பொருள். அது புகையில் லாது விபக்கமாகிய பொருள்களில் ஏகதேசமாகிய சிவக்கக்காப்ச்சிய இரும்பு, தீப்பொறிமுதலியவற்றுள் உளதாய், புகையுடையதாகிச் சபக்கமாகிய பாகசாலை சூளை முதலியவற்றிலெல்லாம் வியாபித்து நின்றலால், இது விபக்கைகதேசவிருத்தி சபக்கவியாபியாயிற்று.

மற்றும், இவ்வாறே 'இப்பறவை காக்கை; கருநிறமுடைமையால்', 'இவன் சமணன்; திருநீறணியாமையால்' என்றற்றொடக்கத்தன வெல்லாம் இவ்வேதுப்போவியாமென்க.

ரு. உபயைகதேசவிருத்தி.

உபயைகதேசவிருத்தியாவது: சபக்கவிபக்கங்களிரண்டிலும் ஏக தேசத்துள்ளதொருபொருளை ஏதுவாகக் கூறுவது.

உதாரணம்:—'காக்கை பறவை, கருநிறமுடைமையால்' என்பது.

இதனுள், கருநிறமுடைமை ஏதுப்பொருள். அது, பறக்குந் தன்மையுடைமையால் சபக்கமாகிய கொக்கு முதலிய பலவகைப் புள்ளினங்களுள் ஏகதேசமாயுள்ள கரிக்குருவி முதலியவற்றுள்ளும், பறக்குந் தன்மையின்மையால் விபக்கமாகிய விலங்கினங்களுள் ஏக தேசமாகிய யானை முதலியவற்றுள்ளும் இருத்தலால் இஃது உபபைகதேசவிருத்தியாயிற்று.

உபயம்-இரண்டு. அஃது இங்குச் சபக்க விபக்கங்களைக் குறிப்பாலுணர்த்திற்று.

மற்றும், இவ்வாறே 'இவன் பார்ப்பான்: திருநீறிணிதலால்', 'முயல் வாலுடையது: காலுடையதாதலால்' என்றற்றொடக்கத்தன வெல்லாம் இவ்வேதுப்போலியாமென்க.

சபக்கைகதேசவிருத்தி விபக்கவியாபி முதலிய மூன்றினும் ஏதுப்பொருள் துணிபொருளோடு சபக்கத்தினின்று துணிபொரு ளுணர்வையும், அத்துணிபொருளின்மறுதலைப்பொருளோடு விபக் கத்தினின்று மறுதலைப்பொருளுணர்வையும் நிகழ்ச்செய்து, துணி பொருளில் ஐயப்பாட்டையுண்டாக்கலால் அவை ஏதுப்போலி யாயின.

சு. விருத்தவியபிசாரி.

விருத்தவியபிசாரியாவது: தன் துணிபொருளின் மறுதலைப் பட்டபொருளைத் துணியும் விருத்தவேதுவுக்கும் இடங்கொடுக் கின்றதன்மியிலுள்ளபொருளை ஏதுவாகக்கூறுவது.

உதாரணம்:—'வெளவால் முட்டையிற் பிறப்பது: பறவையாத லால்: யாது யாது பறவை, அது அது முட்டையிற் பிறப்பது; கிளி போல' என்பதாம்.

இதனுள், பறவையாதல் ஏதுப்பொருள். அது, தன் துணிபொரு ளின் மறுதலைப்பொருளைத் துணியும் விருத்தவேதுவாகிய தோற் செவியுடைமைக்கும் இடங்கொடுக்கின்றதன்மியாகிய வெளவாவில் இருத்தலால், இது விருத்தவியபிசாரியாயிற்று.

இதனுள், தோற்செவியுடைமை விருத்தவேதுவாமாறு:—  
 'வெள்வால் முட்டையிற் பிறப்பதன்று; தோற்செவியுடைமையால்;  
 யாது யாது தோற்செவியுடையது, அது அது முட்டையிற் பிறப்ப  
 தன்று; எலிபோல்' என வரும். இங்கு எடுத்துக்கொண்ட விருத்த  
 வியபிசாரியின் துணிப்பொருள் முட்டையிற் பிறத்தல்; அதற்கு மறு  
 தலை முட்டையிற் பிறவாமை; அதனைத் துணியும் ஏது, தோற்செவி  
 யுடைமை; ஆதலால், அத்தோற்செவியுடைமை விருத்தவேது  
 வாயிற்று. அது பறவையாகிய வெளவாலிலிருத்தல் விருத்தவியபி  
 சாரம்; அதனைப் பறவையாதலால் என்ற ஏதுப்பொருள் தன்றன்மி  
 யின்வாயிலாக உடைத்தாதலால், இது விருத்தவியபிசாரியென்ப  
 பட்டது.

மற்றும், இவ்வாறே 'காற்று அழிவில்லது; அருவத்திரவியமாத  
 லால்; யாது யாது அருவத்திரவியம், அது அது அழிவில்லது;  
 ஆன்மாப்போல்' என்பதில் அருவத்திரவியமாதலால் என்னும்  
 ஏது விருத்தவியபிசாரியாம்.

இதற்கு விருத்தவேது வருமாறு:—'காற்று அழிவுடையது;  
 பரிசமுடைமையால்; யாது யாது பரிசமுடையது, அது அது  
 அழிவுடையது; குடம்போல்' என் வரும்.

இதனுள் பரிசமுடைமை, அழிவின்மையின் மூலதலையாகிய  
 அழிவுடைமையைத் துணிதலால் விருத்தமாயிற்று. அப்பரிச  
 முடைமை அழிவுடைய உருவப்பொருளின்கண்ணிற்றலேயன்றி  
 அருவப்பொருளாகிய வாயுவினும் நின்றல் வியபிசாரம். அதனை,  
 அருவமாதல் என்னும் ஏதுப்பொருள் தன்றன்மியின்வாயிலாகப்  
 பெற்றிருத்தல் கண்டுகொள்க.

இனி இவ்வாறன்றி, விருத்த ஏதுவின் நிலைக்களத்திருக்கும்  
 ஏது, விருத்தவியபிசாரி என்றிலக்கணங்கூறி, ஏதுவின் நிலைக்களமே  
 விருத்தவேதுவின் நிலைக்களமாயும் அமையுமிடத்து அதன்கண்



இருத்தல் விருத்தவியபிசாரம் எனக்கொண்டு அதனையுடைய ஏது விருத்தவியபிசாரியாயிற்று என்பதும் ஒன்று.

இதனால் துணிபொருளுணர்வும், விருத்தஏதுவால் துணி பொருளின் மறுதலையுணர்வும் நிகழ்தலால் ஐயப்பாட்டிற்கு ஏது வாதல்பற்றி இஃது ஏதுப்போலியாயிற்று.

இவ்வறுவகையரைகாந்திகங்களும் கூறியவாற்றால், விபக்கத்தி வில்லாது விருத்தவேதுப்பகையின்றிப் பக்க சபக்கங்க ளிரண்டிலு முள்ள பொருளை யேதுவாகக்கூறவேண்டு மென்றதாயிற்று.

### பரீகைவினாக்கள்.

அநைநாந்திகம் என்பதன் பொருளை விளக்குக.

அநைநாந்திகவேதுப்போலி எத்தனைவகைப்படும்? அவை யாவை?

சாதாரணம் அசாதாரணம் என்னுஞ் சொற்களுக்குப் பொருள் யாது?

சாதாரணம் எவ்வாறுவரும்? அஃது ஏதுப்போலியாமாறெங்கனம்?

‘ஊண் உண்ணத்தகும்; பொருளாதலால்’, ‘மரம் அறிவுடையது; பெய ருடையதால்’ என்பவை சா தா ர ண ஏதுப்போலியாமாறு பொருத்திக்காட்டுக.

அசாதாரணத்தின் இலக்கணம் யாது? உதாரணம் யாது? அஃது ஏதுப் போலியாமா றெங்கனம்?

‘நாக்கு ஓசையறியும்; கவையறிகருவியாதலால்’, ‘எல்லாப்பொருளும் அறியப்படுவன; பெயருடையனவாதலால்’ என்பவை அசாதாரண வேதுப்போலியாமாறு பொருத்திக்காட்டுக.

ஏகதேசம், விருத்தி, வியாபி: என்பவற்றின் பொருளை விளக்குக.

## அருமானவிளக்கம்.

சபக்கைகதேசவிருத்திவிபக்கவியாபி எவ்வாறு வரும்? உதாரணம் காட்டிவிளக்குக.

‘குதிரை விலங்கு; கோம்பில்லாமையால்’ என்பது சபக்கைகதேச விருத்தி விபக்கவியாபியாமாறு காட்டுக.

விபக்கைகதேசவிருத்தி சபக்கவியாபியை உதாரணத்தான் விளக்குக.

‘இப்பறவை காக்கை; கருநிறமுடைமையால்,’ ‘இவன் சமணன்; கிருநீரணியாமையால்’ என்பவை விபக்கைகதேசவிருத்தி சபக்க வியாபியாமாறு காட்டுக.

உபயைகதேசவிருத்தி எவ்வாறு வரும்?

‘காக்கை பறவை; கருநிறமுடைமையால்,’ ‘முயல் வாலுடையது; நாலுடையதாதலால்’ என்பவை உபயைகதேசவிருத்தியாமாறெங்கனம்?

சபக்கைகதேசவிருத்திவிபக்கவியாபி முதலிய மூன்றும் எதுப்போலியாய தெவ்வாறு?

விருத்தவியபிசாரி யென்னும் பெயர்ப்பொருளை விளக்குக. அதன் இலக்கணம் யாது? அஃது எதுப்போலியாவதெப்படி?

‘காற்று அழிவிலலது; அருவத்திரவியமாதலால்,’ ‘வெளவால் முட்டையிற்பிறப்பது; பறவையாதலால்’ என்பவற்றுள் எது விருத்த வியபிசாரியாமாறு காட்டுக.

அரைகாந்திக வேதுப்போலிகளால் அறிந்துகொண்ட முடிபென்ன?

௩. விருத்தம்.

இனி விருத்தவேதுப்போலி வருமாறு:—

விருத்தவேதுவாவது: வாதி கூறும் ஏதுவே வாதிக்குதவாது, வாதிக்கூறும் துணிபொருளின் விருத்தமான மறுதலைப்பொருள் துணிதற் குரியதாகி எதிரிக்குதவுவதாம். [விருத்தம்—மாறு பட்டது.]

அது, நான்குவகைப்படும். அவற்றின் பெயரும் உதாரண மும் பின்வரும் விருத்தவேதுப்போலிவரையறையுட் காண்க.

விருத்தவேதுப்போலிவரையறை.

எண்.	பெயர்.	உதாரணம்.		குறிப்பு.
		பக்கம்.	ஏது.	
க	தன்மச் சொருப விபரீத சாதனம்.	இப்பறவை காக்கை	வெண்ணிற முடைமையால்.	ஒரு வெண்புற வைப் பக்கப்பொரு ளாகச் சட்டிக் கூறிய கூற்று
உ	தன்மவிசேட விபரீத சாதனம்.	காற்று சூதப் பொருள்	பரிசுமுடைமை யால்.	வெளிப்படை யான பொதுக் கூற்று.
௩	தன்மிச் சொருபவிபரீத சாதனம்.	அஃறிணை ஒன்றன்பா லன்று	பலவின் பாலின் வேறுதலால்.	ஐ
ச	தன்மவிசேட விபரீத சாதனம்.	மக்கள் பிரா மணரல்லர்	பிராமணத் தன்மை யின்மையால்.	ஐ

க. தன்மச்சொருபவிபரீதசாதனம்.

தன்மச்சொருப விபரீதசாதனமாவது: எடுத்துக்கொண்ட துணி பொருளை விபரீதமாகத் துணிதற்குரியபொருளை ஏதுவாகக் கூறுவது.

உதாரணம்:—ஒரு வெண்புறவைச்சட்டி 'இப்பறவை காக்கை; வெண்ணிறமுடைமையால்:' என்பது.

இதனுட் கூறப்படும் ஏதுப்பொருள் வெண்ணிறமுடைமை; அது, இங்கு எடுத்துக்கொண்ட துணிபொருளின் எதிர்மறைப் பொருளாகிய காக்கையின்மையைத் துணியத்தருவதாதலால், இது தன்மச்சொரூப விபரீதசாதனமாயிற்று.

இவ்வேது அவ்வெதிர்மறைப்பொருளைத் துணியுமாறு:—‘இப் பறவை காக்கையன்று; வெண்ணிறமுடைமையால்; யாது யாது வெண்ணிறமுடையது, அது அது காக்கையன்று; கொக்குப் போல்’ என அந்ருவயவியாத்தியும், ‘யாது யாது காக்கை, அது அது வெண்ணிறமுடையதன்று; சகுனக்காக்கைபோல்’ என வெதிரேகவியாத்தியும் உடையதாகி வரும்.

தன்மச்சொரூபம் - துணிபொருளின் வடிவு. விபரீதம்-மாறு பாடு. ஆகவே, துணிபொருள்வடிவின் மாறுபாடு தன்மச்சொரூப விபரீதமென்றவாறாயிற்று. துணிபொருள்வடிவின்மாறுபாடாவது: அத்துணிபொருளிலதாதலேனும், அத்துணிபொருளின் நன்மை கெடுதலேனுமாம்.

ஆகவே, துணிபொருளிலதாதலேனும், துணிபொருளின் நன்மைகெடுதலேனும் துணிதற்குரிய ஏது தன்மச்சொரூப விபரீதசாதனமெனப்படும் என்பதாம்.

எடுத்துக்கொண்ட உதாரணத்துள் தன்மச்சொரூபம் காக்கையாதல்; அதன் விபரீதம்-காக்கையிலதாதல்; அந்நீதத் துணிதற்குரிய ஏது வெண்ணிறமுடைமை. ஆதலால் இது தன்மச்சொரூப விபரீதசாதனமெனப்பட்டது.

மற்றும், இவ்வாறே புகையைச்சுட்டி ‘இஃது ஆகாயம்; நிறமுடைமையால்’ என்பதும், பனிக்கட்டியைச் சுட்டி ‘இது நெருப்பு; தட்பமுடைமையால்’ என்பதும், இவைபோல்வனவும் இவ்வேதுப் போலியாம்.

இது, சபக்கத்திலல்லாது பக்கத்திலும் விபக்கத்திலும் நின்று எடுத்துக்கொண்ட துணிபொருளின் மாறுபாட்டைத் துணிந்து துணிபொருளுணர்வை யொழித்தலால் ஏதுப்போலியாயிற்று.

இதனால், எடுத்துக்கொண்டதுணிபொருளின் மாறுதலைப்பட்ட பொருளைப் பக்கப்பொருளிற் துணிதற்குச் சாதனமாயுள்ளதொன்றை ஏதுவாகக் கூறலாகாதென்பது பெறப்பட்டது.

உ. தன்மவிசேடவிபரீதசாதனம்.

தன்மவிசேடவிபரீதசாதனமாவது: எடுத்துக்கொண்ட துணி பொருட்பொதுமையைப் பக்கத்திற் துணிதற்குரியதாயிருந்து கொண்டே, அத்துணிபொருள்விசேடத்தின் எதிர்மறைப்பொருளையும் அப்பக்கத்திற் துணிதற்குரியபொருளை ஏதுவாகக் கூறுவது.

உதாரணம்:—‘காற்று பூதப்பொருள்; பரிசமுடைமையால்’ என்பது.

இதனுட் கூறப்படும் ஏதுப்பொருள் பரிசமுடைமை; அது, ‘யாது யாது பரிசமுடையது, அது அது பூதப்பொருள்; பிருதிவி முதலியனபோல்’ என அந்நவயவியாத்தியுடையதாகியும், ‘யாது யாது பூதப்பொருளன்று; அது அது பரிசமுடையதன்று; கால முதலியனபோல்’ என வெதிரேகவியாத்தியுடையதாகியும் எடுத்துக்கொண்ட துணிபொருட்பொதுமையாகிய பூதப்பொருளாதலைத் தன்மியாகிய வாயுவிற்குட் டுணிதற்குரியதாயினும், அதன் தன்ம விசேடமாயுள்ள உருவமில்பூதமாதலைக் கெடுத்து அவ்வாயுவை உருவமுடையபூதமாகத் துணிதற்கும் உரியதாதலால் இது தன்ம விசேட விபரீதசாதனமாயிற்று.

அங்ஙனம் தன்மவிசேடவிபரீதம் துணியுமாறு:—‘பூதவிசேடமாகிய வாயு உருவமில்பூதமன்று (உருவமுடைய பூதம்): பரிசமுடைமையால்; யாது யாது பரிசமுடையது, அது அது உருவமில்பூதமன்று (உருவமுடைய பூதம்); பிருதிவிபோல்’ என அந்நவயவியாத்தியும், ‘யாது யாது உருவமில்பூதம், அது அது பரிசமுடையதன்று: ஆகாயம்போல்’ என வெதிரேகவியாத்தியும் உடையதாகவரும்.

இவ்வாறு இது தன் தன்மவிசேடமாகிய உருவமில்பூதத்தை உருவமுடையபூதமாகத் துணிந்து விபரீதப்படுத்தலால் தன்ம விசேடவிபரீதசாதனமெனப்பட்டது.

மற்றும், இவ்வாறே ‘ஆனின் மிருகம், கொம்புடைமையால்’ என்பதும் இவ்வேதுப்போலியாம். இதனுள் ஏதுப்பொருள்-கொம்புடைமை: அது, ஆனினத்தை மிருகமாகத் துணிதற்குரியதாயினும், தன்ம (மிருக) விசேடமாகிய அலைதாடியுடைய மிருகத்தை அலைதாடியில்லதெனச் சாதித்து விபரீதப்படுத்தல் காண்க.

அங்ஙனமாமாறு;—‘ஆனினம் மிருகம்; கோம்புடைமையால்; யாது யாது கொம்புடையது, அது அது மிருகம்: எருமைபோல்’ என அந்நுவயமும், ‘யாது யாது மிருகமன்று, அது அது கொம்புடையதன்று: பறவைபோல்’ என வெதிரேகமும் உடையதாகித் துணிபொருளைச் சாதித்துத் தன்மவிசேடமாகிய அலைதாடியுடைய மிருகத்தை, ‘ஆனினம் அலைதாடியுடையதன்று: கோம்புடைமையால்: யாது யாது கொம்புடையது, அது அது அலைதாடியுடையதன்று; எருமைபோல்’ என விபரீதப்படுத்தல் காண்க.

இன்னும் இவைபோலுள்ளனவெல்லாம் துண்ணிதின ஆராய்ந்து அறிந்துகொள்க.

இவ்வேதுப்போலி தன்மவிசேடம் மாறுபாடடையப் பொய்க் கரியானமையால் தன்மச்சொருபத்துணிபொருட்பேற்றினும் பிரமாணமாகாது ஏதுப்போலியாயிற்று.

இதனால், தன் துணிபொருள்விசேடத்தை யுள்ளவாறன்றி மாறுபாடாகத் துணிதற்குரிய பொருளை ஏதுவாகக்கொண்டு அத் துணிபொருளின் பொதுமையினையும் துணிதல்கூடாதென்பது பெறப்பட்டது.

௩. தன்மிச்சொருபவிபரீதசாதனம்.

தன்மிச்சொருபவிபரீதசாதனமாவது: எடுத்துக்கொண்ட அநுமானத்துள் தன்மி (பக்கப்பொருள்) விபரீதமடையத் துணிதற்குரியபொருளை ஏதுவாகக்கூறுவது.

உதாரணம்:—‘அஃறிணை ஒன்றன்பாலன்று: பலவின்பாலின்வேருதலால்’ என்பது.

இதனுள், அஃறிணை என்பது தன்மி. அதனது சொருபம் ஒன்றன்பாலும் பலவின்பாலுமாகியிருத்தல் (அஃறிணையாதல்). அதனை ‘ஒன்றன்பாலன்று’ என்னும் பக்கவிசேடணத்துடன் கூடியுள்ள ‘பலவின்பாலின் வேருதல்’ என்னும் ஏதுப்பொருள் பலர்பாலில் நின்று உயர்திணையாக்கி விபரீதப்படுத்தலால் இது தன்மிச்சொருப விபரீதசாதனமாயிற்று.

இது தன்மன்மியை உயர்திணையாக்கி விபரீதப்படுத்துமாறு:—‘எடுத்துக்கொண்ட இத்தன்மி அஃறிணையன்று (உயர்திணை);

ஒன்றன்பாலுமின்றிப் பலவின்பாலினும் வேறுதலால்; யாது யாது ஒன்றன்பாலுமின்றிப் பலவின்பாலினும் வேறு, அது அது அஃ றிணையன்று (உயர்திணை). கொற்றன்போல்' என அந்நுவய வியாத்தியுடையதாகியும், 'யாது யாது உயர்திணையன்று (அஃ றிணை), அது அது ஒன்றன்பாலுமின்றிப் பலவின்பாலினும் வே ருதல் இன்று (ஒன்றன்பாலேனும் பலவின்பாலேனு மாம்); வான் பிறையும் உடுக்களும்போல்' என வெதிரேகவியாத்தியுடையதாகி யும் வரும்.

மற்றும் இவ்வாறே 'மக்கள் ஆணல்லர், பெண்ணின் வேறுத லால், அலிபோல' என்றற்றொடுக்கத்தனவெல்லாம் இவ்வேதாப் போலியாம்.

இது துணிபொருளுக்கிடனாகிய தன்மியை இல்லதாக்கிநிற் றால், துணிபொருளுக்கு இடமில்லாமையால், துணிபொருளுணர் வையுண்டாக்காது ஏதுப்போலியாயிற்று.

இதனால் ஒருதன்மியை மாறுபடத்துணிதற்குரியபொருளை ஏதுவாகக்கொண்டு அத்தன்மியிற் பிறிதொருபொருளையும் துணி தல்கூடாதென்பது பெறப்பட்டது.

ச. தன்மிவிசேடவிபரீதசாதனம்.

தன்மிவிசேட விபரீதசாதனமாவது: எடுத்துக்கொண்ட துணி பொருளைத் துணிதற்குரியதாயினும், தன்னுணிபொருளின்பற்றுக் கோடாகிய தன்மியின் விசேடத்தை மாறுபாடாகத் துணிதற்குரிய பொருளை ஏதுவாகக்கூறுவது.

உதாரணம்:— 'மக்கட்டொருதி பிராமணரன்று; பிராமணத் தன்மையின்மையால்' என்பது.

இதனுட் கூறப்படும் ஏதுப்பொருளாகிய பிராமணத்தன்மை யின்மையானது பக்கசபக்கங்களில் நின்று மக்களைப் பிராமணரல்ல ரெனத் துணியப்புகுந்து மக்கள்விசேடமாகிய பிராமணர் முதலா னோரையும் அவ்வவ்வருணத்தரல்லரெனச் சாதித்தலால் இது தன்மிவிசேடவிபரீதசாதனமாயிற்று.

அங்ஙனம் துணியுமாறு:— ‘மக்கட்டொகுதி பிராமணரன்று: பிராமணத்தன்மையின்மையால்: யாது யாது பிராமணத்தன்மையில்லது, அது அது பிராமணரன்று; விலங்குபோல’ என அந்நு வயவியாத்தியும், ‘யார்யார் பிராமணர், அவரவர் பிராமணத்தன்மையுடையர்: கௌசிகர்போல’ என வெதிரேகவியாத்தியும் உடையதாகி மக்களைப் பிராமணரல்லரெனத் துணியும்; இவ்வாறு துணியவே மக்கள்விசேடமாகிய பிராமணரும் பிராமணரல்லரென்பது பெறப் படுவதுமன்றி, வைசியர் முதலாயினோரையும் தனித்தனி அவ்வவ் வருணத்தரல்லரெனத் துணிதற்குரியதாகின்றது.

அஃதாமாறு:— ‘நான்காம்வருணத்தர். சூத்திரரல்லர்: பிராமணத்தன்மையின்மையால்; யார் யார் பிராமணத்தன்மையில்லாதவர், அவர் அவர் சூத்திரரல்லர்; கூத்திரியர்போல’ என வரும்.

மற்றும், இவ்வாறே ‘பூதப்பொருள் பிருதிவியன்று; பிருவித்தன்மையின்மையால்; யாது யாது பிருதிவித்தன்மையில்லது, அது அது பிருதிவியன்று; அப்புப்போல’ என்பதும், ‘மிருகம் குதிரையன்று: குதிரைத்தன்மையின்மையால்: யாது யாது குதிரைத்தன்மையில்லது, அது அது குதிரையன்று; ஆடுபோல’ என்பதும், இன்னும் இவைபோல் வருவனவும் இவ்வேதப்போலியாம்.

சிறப்புப்பொருளிற் பொதுத்தன்மையுண்டு; பொதுப்பொருளிற் சிறப்புத்தன்மையில்லை என்பது தருக்கநூல்வழக்கு. இதனால் மக்களிடத்துப் பிராமணத்தன்மையில்லை; பிராமணரிடத்து மக்கட்டன்மை உண்டு என்பது கருத்து. மக்களெல்லாம் பிராமணரல்லர், பிராமணரெல்லாம் மக்களே என்னும் உலகவழக்கும் நோக்குக.

இவ்வேது, தன்மிகிசேடம் மாறுபாடடையப் பொய்க்கரி யானமையால், தன்மச்சொருபத் துணிபொருட்பேற்றினும் பிரமாணமாகாது ஏதுப்போலியாயிற்று.

இதனால் ஒரு தன்மிகிசேடத்தை யுள்ளவாறன்றி மாறுபடத் துணிதற்குரிய பொருளை ஏதுவாகக்கொண்டு அத்தன்மிப்பொதுமையிற் பிறிதொருபொருளும் துணிதல்கூடாதென்பது பெறப்பட்டது.



இந் நால்வகை விருத்தங்களும் கூறியவாற்றால் துணிபொருள் வடிவையேனும், துணிபொருள்விசேடத்தின் வடிவையேனும், பக்கப்பொருள்வடிவையேனும், பக்கப்பொருள்விசேடத்தின் வடிவையேனும் விபரீதப்படத் துணிதற்குரியதல்லாதபொருளை ஏதுவாகக் கூறவேண்டுமென்றதாயிற்று.

### பரீகைவினாக்கள்.

விருத்தம், தன்மம், தன்மி, சொரூபம், விசேடம், விபரீதம், சாதனம், சாத்தியம்: என்னுஞ் சொற்களுக்குப் பொருளை விளக்குக.

விருத்தவேது எவ்வாறு வரும்? அதன் வகை எத்தனை? அவை யெவை? தன்மச்சொரூபவிபரீதசாதனம் என்பது ஏதுப்போலியாவதெங்கனம்? அதன் இலக்கணமென்னை?

புகையைச் சுட்டி 'இஃது ஆகாயம், நிறமுடைமையால்' என்பது தன்மச்சொரூபவிபரீதசாதனமாமாறு அதன் இலக்கணத்தோடு பொருத்திக்காட்டுக.

தன்மவிசேடவிபரீதசாதனத்தின் இலக்கணமென்னை? இஃ தேதுப் போலியாமா ரெங்கனம்? இதனாற் பெறப்பட்டதென்னை?

'காற்று பூதப்பொருள், பரிசுமுடைமையால்;' என்பதும், 'ஆனின் மிருகம், கொம்புடைமையால்;' என்பதும் தன்மவிசேடவிபரீதசாதனமாமாறு விளக்குக.

தன்மச்சொரூபவிபரீதசாதனம் எவ்வாறுவரும்? இஃ தேதுப்போலியாமாரெங்கனம்? இதனாற் பெறப்பட்ட தென்னை? இவ்விருத்த ஏதுப்போலிக்கு ஒருதாரணந்தந்து அது அதன் இலக்கணத்தோடு பொருத்திக்காட்டுக.

'மக்கட்டொகுதி பிராமணரன்று, பிராமணத்தன்மையின்மையால்' என்பது விருத்த ஏதுப்போலிவகையுள் எதற்குதாரணமாகும்? அதன் இலக்கணமென்னை? அது போலியாமாரெங்கனம்? அதனாற் பெறப்பட்டதென்னை?

பின்வரும் இலக்கணம், விருத்தவேதுப்போலிவகையுள் எவ்வெப்பிரிவுக்குரியதாம்?

- (1) எடுத்துக்கொண்ட துணிபொருளை விபரீதமாகத் துணிதற்குரிய பொருளை ஏதுவாகக் கூறுவது.
- (2) எடுத்துக்கொண்ட துணிபொருளைத் துணிதற்குரியதாயினும், தன் றுணிபொருளின் பற்றுக்கோடாகிய தன்மியின்விசேடத்தை மாறுபடத்துணிதற்குரிய பொருளை ஏதுவாகக் கூறுவது.
- (3) எடுத்துக்கொண்ட துணிபொருட்பொதுமையைப் பக்கத்திற் றுணிதற்குரியதாயினும், அத்துணிபொருள்விசேடத்தின் எதிர் மறைப்பொருளையும் அப்பக்கத்திற்றுணிதற்குரிய பொருளை ஏதுவாகக் கூறுவது.

விருத்தவேதுப்போலிவகையுணர்வாற் போந்த முடிபென்னை?

ஏதுப்போலியுணர்வாலுண்டாம் பயன்.

இங்ஙனம் கூறிமுடித்த மூவகை ஏதுப்போலிகளுள் அசித்தவகையால், ஏதுப்பொருளும் அதற்குப் பக்கப்பொருள் பற்றுக்கோடாதலும் நல்லதுமானத்தில் உபயவாதிகளுக்கும் வெளிப்பட்டிருக்கவேண்டுமென்பது பெறப்பட்டது.

அநைகாந்திகத்தால், ஏதுப்பொருள் சபக்கத்தில் உள்ளதாகியும் விபக்கங்களொன்றிலும் இல்லதாகியும் தன் றுணிபொருளின் இன்மையைத் துணிதற்குரிய பிறிதோரோதுவின் நிலைக்களமொன்றினுமில்லதாகியும் இருத்தல்வேண்டுமென்பது பெறப்பட்டது.

விருத்தத்தால், ஏதுப்பொருள் தன் றுணிபொருளின் பொதுச்சிறப்புக்களிலொன்றையாயினும் தன்மியின் பொதுச்சிறப்புக்களிலொன்றையாயினும் விபரீதமாகத் துணிதற் குரியதல்லதாயிருத்தல்வேண்டுமென்பது பெறப்பட்டது.

இவற்றால் இம்மூவகையிலக்கணங்களுடைய பொருளை மூன்றனுருபுகொடுத்து நற்பக்கக்கூற்றையடுத்துக் கூறுவதே நல்லேதுவுறுப்பாமென்பது பெறப்பட்டது.

பரிசைக் கொடுக்கக் கள் .

மூவகையே துப்போலிகளுள் அசித்தவகையாற் பெறப்பட்டதென்க?

அந்நகாந்திகவகையாற் பெறப்பட்டதென்க?

விருத்தவகையாற் பெறப்பட்டதென்க?

நல்லேதுவுறுப்பு எவ்வாறு கூறப்படவேண்டும்?

## ஐவகையே துப்போலி.

முன்புகூறிய ஏதுவிலக்கணநெறிபிறழ்ந்துகூறப்பட்ட அசித்தம் முதலிய ஏதுப்போலிகளெல்லாம் \* தருக்கநூலார்கூறும் ஐவகை ஏதுப்போலிகளுள் அடங்கும்.

அவ்வைவகையே துப்போலிகளும் பெரும்பான்மை முற்கூறிய அசித்தமுதலிய மூவகையே துப்போலிகளாகவும், சிறுபான்மை பக்கப்போலியை உறுப்பாயுடையனவாகவும், திட்டாந்தப்போலிக்கு உறுப்பாயுள்ளனவாகவும் வரும்.

அங்ஙனம் வருமாறு:—இனி அவற்றிற்குத் தனித்தனி எடுத்துக்காட்டும் உதாரணங்களைக்கொண்டு கண்டுகொள்க.

ஐவகையே துப்போலிகளாவன:— (க) சவ்வியபிசாரம், (உ) விருத்தம், (ங) சற்பிரதிபக்ஷம், (ச) அசித்தம், (ரு) பாதிதம் என்பனவாம்.

இவற்றுள், சவ்வியபிசாரம். மூன்றுவகைப்படும். அசித்தம் மூன்றுவகைப்படும்: அவற்றுள் வியாப்பியத்தன்மையசித்தம் நான்கு வகைப்படும். ஏனையவை ஒவ்வொன்றே.

அவ்வைவகை ஏதுப்போலிகளின்பெயரும் வகையும் உதாரணமும் பின்வரும் வரையறையுட் காண்க.

ஐவகை ஏதுப்போலவரையறை.

எண்	பெயர்	பிரதிக்கினை	ஏது	
க	சவ்வியபிசாரம்.	(1) சாதாரணம்.	இம்மலை நெருப்புடையது,	அறியப்படுதலால்;
		(2) அசாதாரணம்.	சத்தம் அழிவில்லது,	சத்தத்தன்மையுடையதால்;
		(3) அதுபசங்காரி.	எல்லாப்பொருளும் அழியத்தகும்,	அறியப்படுதலால்;
உ	விருத்தம்.	சத்தம் அழிவில்லாதது,	காரியமாகையால்;	
ங	சற்பிரதிபக்ஷம்.	சத்தம் அழிவில்லது,	செவிப்புலனாதலால்;	
ச	அசித்தம். வியாப்யத்தன்மையிசித்தம்.	(1) ஆச்சிரயாசித்தம்.	ஆகாயத்தாமரை மணமுடையது,	தாமரைத்தன்மையுடையதால்;
		(2) சொருபாசித்தம்.	சத்தம் குணம்,	கட்புலனாதலால்;
		(க) துணிபொருளில் வியாபித்து ஏதுவில் வியாபியாதது.	இம்மலை புகையுடையது,	நெருப்புடைமையால்;
		(உ) பக்கத்தன்மையால் வரைந்துகொள்ளப்பட்ட துணிபொருளில் வியாபித்து ஏதுவில் வியாபியாதது.	வாயு காட்சிப்பொருள்,	காட்சிப்பரிசு முடையதால்;
		(ங) ஏதுவால் வரைந்துகொள்ளப்பட்ட துணிபொருளில் வியாபித்து ஏதுவில் வியாபியாதது.	அழிவுபாட்டபாவம் நாசமுடையது,	உண்டாகற்பாலதாதலால்;
		(ச) யாதாயினும்ஒரு தன்மையால் வரைந்து கொள்ளப்பட்ட துணிபொருளில் வியாபித்து ஏதுவில் வியாபியாதது.	முன்னின்மை நாசமில்லாதது,	உண்டாகற்பாலதன்றாகலால்;
ரு	பாதிதம்.	நெருப்பு சூழில்லது,	திரவியமாதலால்;	

க. சவ்வியபிசாரம்.

சவ்வியபிசாரவகை மூன்றனுள் 1 சாதாரணமும் 2 அசாதாரணமும் முன்னம் அநைகாந்திகவேதுப்போலியுட்கூறப்பட்டனவேயாம்.

3. அநுபசங்காரி.

அநுபசங்காரியாவது: அந்நுவயதிட்டாந்தமும் வெதிரேகதிட்டாந்தமும் இல்லாதது.

உதாரணம்:—‘எல்லாப்பொருளும் அநித்தம்; அறியப்படுதலால்’ என்பது.

இதன்கண் உலகிலுள்ள பொருள்களெல்லாம், ஐயுற்றுத் துணியும்பொருளுக்கிடமாகிய பக்கமாகக்கூறப்பட்டமையால், அவ் வெல்லாப்பொருளினும் வேறான துணிந்தபொருளுக்கிடமாகிய திட்டாந்தப்பொருள் கூறிமுடித்தற் கிடமின்மையால், இஃது அநுபசங்காரியாயிற்று.

உபசங்காரம்-முடிவுபேறு. அநுபசங்காரம்-முடிவுபெறாமை; அதனையுடையது அநுபசங்காரியெனப்பட்டது.

இவ்வேதுப்போலி, பின்புகூறப்படும் அசன்னொவுள்ள வுபயதன்ம விகலம், இன்மையினுபயாவ்வியாவிருத்தி யென்னும் திட்டாந்தப் போலிகளுக்கு உறுப்பாயிருக்கும்.

உ. விருத்தம்.

விருத்தமாவது: துணிபொருளுள்ளவிடங்களொன்றினு மில்லதாகித் துணிபொருளில்லாதவிடங்களில் இருப்பது.

உதாரணம்:—‘சத்தம் அழிவில்லாதது, காரியமாகையால்’ என்பது.

இதனுட் கூறப்படும் ஏதுப்பொருளாகிய காரியப்பாடு அழிவில்பொருளொன்றினுமின்றி அழிவுடைப்பொருள்களில் வியாபித்திருத்தல் கண்டுகொள்க.

இது, முன்புகூறப்பட்ட விருத்தவேதுப்போலியுள், தன்மச் சோருப விபரீதசாதனமெனப் பெயர்பெற்றுள்ளது.

## ந. சற்பிரதிபக்ஷம்.

சற்பிரதிபக்ஷமாவது: துணிபொருட்டு மறுதலையாகிய துணிந்த பொருளைச் சாதிக்கும் பிறிதோ ரோதுவையுடைய ஏதுவாம்.

உதாரணம்:—‘சத்தம் நித்தியம், செலிக்குப்புலனாகலின்’ என்பது.

இது, ‘யாது யாது செலிக்குப்புலனாவது, அது அது நித்தியம்; சத்தத்தன்மைபோல’ எனச் சத்தத்தை நித்தமெனத் துணிதற்கேதுவாம்.

இதனுள், துணிபொருள்: சத்தம் நித்தியமாதல். அதற்கு மறுதலையாகிய துணிந்தபொருள்: சத்தம் அநித்தியமாதல். அதனைச் சாதிக்கும் வேறோரோது: சத்தம் காரியமாதல். அதனைச் செலிப்புலனாதலென்னும் ஏது, தன்னிலைக்களமாகிய சத்தத்தின் கண்ணுடைத்தாயிருத்தலால் சற்பிரதிபக்ஷமாயிற்று.

காரியமாதல் சத்தத்தின்கண் அநித்தியஞ்சாதிக்குமாறு:—‘சத்தம் அநித்தியம்; காரியமாதலால், யாது யாது காரியம், அது அது அநித்தியம்; சூடம்போல’ என அந்நுவபமும், ‘யாது யாது அநித்தியமன்று (நித்தியம்), அது அது காரியமன்று; ஆன்மாப்போல’ என வெதிரேகமும் உடையதாகி வரும்.

இவ்வேதுப்போலி முன்புகூறப்பட்ட அரைகாந்திகவகையுள் விருத்தவியபிசாரி எனப் பெயர்பெற்றிருக்கிறது.

## ச. அசித்தம்.

## 1. ஆச்சிரயாசித்தம்.

இது, முன்புகூட்டப்பட்ட அசித்தவேதுப்போலிவகையுட் கூறப்பட்டதேயாம்.

## 2. சோபாசித்தம்.

இது, முற்கூறப்பட்ட அசித்தவேதுப்போலிவகையுள் உபயாசித்தம், அந்நியதராசித்தம், கித்தாசித்தம் என மூன்றுவகையாகப் பிரித்துரைக்கப்பட்டிருக்கிறது.

3. வியாப்பியத்தன்மையசித்தம்.

இது, சோபாதிகமெனப்படும். சோபாதிகமாவது: உபாதியுடன் கூடிய ஏது. உபாதி நான்குவகைப்படும். அவையாவன:—

(க) துணிபொருளுள்ளவிடங்களிற் தப்பாதிருப்பதொன்றைப் பிரிந்துமிருத்தல்.

(உ) பக்கத்தன்மையால் வரைந்துகொள்ளப்பட்டதுணிபொருளுள்ள இடங்களில் தப்பாதிருப்பதொன்றைப் பிரிந்துமிருத்தல்.

(ங) ஏதுவால் வரைந்துகொள்ளப்பட்ட துணிபொருளுள்ள விடங்களில் தப்பாதிருப்பதொன்றைப் பிரிந்துமிருத்தல்.

(ச) யாதாபிநுமொருதன்மையால் வரைந்துகொள்ளப்பட்ட துணிபொருளுள்ள இடங்களிற் தப்பாதிருப்பதொன்றைப்பிரிந்துமிருத்தல்.

என்பனவாம்.

இந்நால்வகையுபாதிகளுள் ஏதேனு மொன்றையுடைய ஏது, சோபாதிகம் (வியாப்பியத்தன்மையசித்தம்) என்னும் ஏதுப்போலியாம்.

இந்நால்வகையான சோபாதிக ஏதுப்போலிகளுக்கும் முறையே உதாரணம் வருமாறு.

முதலாவதற்கு உதாரணம்:—‘இம்மலை புகையுடையது, நெருப்புடைமையால்’ என்பது.

இதனுட்கூறப்படும் துணிபொருள் புகையுடைமை. அஃதுள்ளவிடங்களிற் தப்பாதிருப்பதொன்று, நெருப்புக்குண்டாகிய ஈரவிறகின்கூட்டம்; அதனைப்பிரிந்தும், ஏதுப்பொருளாகிய நெருப்பு

புடைமை பழுக்கக்காய்ச்சிய இரும்பில் இருத்தலால் இது, துணி பொருளுள்ளவிடத்துத் தப்பாதிருப்பதொன்றைப் பிரிந்துமிருப்பதென்னும் சோபாதிக்கமாயிற்று.

இது, முன்கூறப்பட்ட அநைகாந்திகவகையில் விபக்கைகதேச விருத்திசபக்கவியாபியாயுள்ளது.

இரண்டாவதற்கு உதாரணம்:—‘வாயு காட்சிப்பொருள்; காட்சிப் பரிசுமுடைமையால்’ என்பது.

இதனுட் பக்கப்பொருள் வாயு; அதன்நன்மை புறப்பொருளாதல்; அதனால் வரைந்துகொள்ளப்படும் துணிபொருள் புறக்காட்சிப்பொருள் (பிருதிவி, அப்பு, தேயுக்கள்). அவற்றுள், தப்பாதிருப்பது உழ்ந்தவருவம் அதனைப் பிரிந்தும், காட்சிப்பரிசுமாகிய ஏதுப்பொருள் வாயுவின்கண் இருத்தலால், இது பக்கத்தன்மையால் வரைந்துகொள்ளப்படும் துணிபொருளுள்ளவிடங்களில் தப்பாதிருப்பதொன்றைப் பிரிந்துமிருப்பதாகிய சோபாதிக்கமாயிற்று.

இது, முன்கூறப்பட்ட தன்மவிசேடவிபரீதசாதனமாயுள்ளது.

மூன்றாவதற்கு உதாரணம்:—‘அழிவுபாட்டபாவம் நாசமுடையது, உண்டாகற்பாலதாதலான்’ என்பது.

இதனுள், ஏதுப்பொருள் உண்டாகற்பாலதாதல். அதனால் வரைந்துகொள்ளப்படும் துணிபொருள்: உண்டாகற்பாலதாகி நாசமுடைதல். அஃதுள்ள இடங்களில் (உண்டாகி நாசமுடைவனவற்றுள்) தப்பாதிருப்பதொன்று பாவப்பொருளாதல். அதனைப் பிரிந்தும் இவ்வேதுப்பொருள் அழிவுபாட்டபாவத்திலிருத்தலால் இஃது, ஏதுவால் வரைந்துகொள்ளப்பட்ட துணிபொருளுள்ளவிடங்களில் தப்பாதிருப்பதொன்றைப் பிரிந்துமிருப்பதென்னும் சோபாதிக்கமாயிற்று.

இது, முன்கூறப்பட்ட தன்மிச்சொருபவிபரீதசாதனமாயுள்ளது.

1 பாவப்பொருளாதல்—உள்ளபொருளாயிருத்தல்.



நான்காவதற்கு உதாரணம்:—‘முன்னின்மை (பிராகபாவம்) நாச மில்லாதது; உண்டாகற்பாலதன்றாகலான்’ என்பது.

இதற்கு, யாதானுமொருதன்மை நித்தியத்தன்மை; அதனால் வரைந்துகொள்ளப்பட்டதுணிபொருள் ஆகாய முதலிய நித்தியப் பொருள்களிலுள்ள நாசமின்மை; அஃதுள்ள இடங்களில் (நாச முள்ளபொருள்களில்) தப்பாதிருப்பது பாவத்தன்மை (உள்ள பொருளாதல்); அதனைவிட்டுப் பிரிந்தும் முன்னின்மையிலிருப்பது உண்டாகற்பாலதன்றாதன்மையாகிய இவ்வேதுப்பொருளாதலால் இது, யாதாயினு மொருதன்மையால் வரைந்துகொள்ளப்பட்ட துணி பொருளுள்ள இடங்களில் தப்பாதிருப்பதொன்றைப் பிரிந்துமிருப்ப தென்னும் சோபாதிக்கமாயிற்று.

இது, முற்கூறப்பட்ட தன்மீலிசேடலிபரீதசாதனமாயுள்ளது.

## ௫. பாதிதம்.

பாதிதமாவது: ஒருதன்மியில் தன்றுணிபொருளின் மறுதலைப் பொருளைப் பிறிதோரளவையாற்றுணிதற்கும் இடங்கொடுத்திருப்பது.

உதாரணம்:—‘நெருப்பு சூடில்லது; திரவியமாதலால்’ என்பது.

இதனுள், திரவியமாதல் ஏது. அதன் றுணிபொருள் சூடின்மை. அதன் எதிர்மறைப்பொருள் சூடு. அதனை ஒரு தன்மியாகிய நெருப்பில் நெருப்புச் சூடுள்ளதெனத் துவக்கிநீதியக் காட்சியளவையாற்றுணிதற் கிடங்கொடுத்துநின்றலால் இவ்வேது பாதிதமாயிற்று.

இவ்வேதுப்போலி, முன் கூறப்பட்டபிரத்தியக்கவிருத்தம், ஆகம விருத்தம் என்னும் பக்கப்போலிகளை உறுப்பாக உடையது.

## பரீகைவினாக்கள்.

தருக்கதூலார்கூறும் ஏதுப்போலிகள் எத்தனை? அவை எவை? அவை சிறுபான்மை எதனை உறுப்பாகக்கொண்டுவரும்? எதற்கு உறுப்பாயிருக்கும்?

ஐவகையேதுப்போலிகளுள், சவ்வியபிசாரம் எத்தனைவகைப்படும்? அவை எவை? சாதாரணம் அசாதாரணம் என்பவை எவ்வாறு வரும்? உதாரணம் தந்து விளக்குக.

அநுபசங்காரீ என்பதன் பொருள் யாது? அஃ தெவ்வாறு வரும்? இவ்வேதுப்போலி எவ்வெவற்றுக்கு உறுப்பாயிருக்கும்?

‘எல்லாப்பொருளும் அறித்தம், அறியத்தவநாதலால்’ என்பது அநுபசங்காரியாமாறு விளக்குக.

வீருத்தம் எவ்வாறு வரும்? இது, முற்கூறிய ஏதுப்போலிவகையுள் எதன் உட்பிரிவாய் என்ன பெயர்பெற்றுள்ளது? உதாரணம் யாது?

சற்பிரதிபக்ஷம் என்பதன் பொருள் என்ன? அதன் இலக்கணம் யாது? அது, முற்கூறிய ஏதுப்போலிவகையுள் எதன் உட்பிரிவாய் என்ன பெயர்பெற்றுள்ளது.

‘சத்தம் நித்தியம், சேவிக்ருப்புலனாகலின்’ என்பது சற்பிரதிபக்ஷமாமாறு விளக்குக.

அசித்தம் எத்தனைவகைப்படும்? அவை எவை?

சோநுபாசித்தம், முற்கூறிய அசித்தவேதுப்போலியுள் எத்தனை வகையாகப் பகுக்கப்பட்டது? அவற்றின் பெயரென்ன?

சோபாதிகம் என்பதன் பொருள் யாது? இவ்வேதுப்போலிக்குரிய மற்றொருபெயரென்ன?

உபாதி எத்தனைவகைப்படும்? அவை யாவை?

உபாதிவகையுள் முதலதற்கு உதாரணம் யாது? அதனுள் ஏது சோபாதிக மாமாறென்ன? இம்முதற்பிரிவு மூவகையேதுப்போலிகளுள் எதன் உட்பிரிவாய் என்ன பெயர்பெற்றுள்ளது?

‘வாயு காட்சிப்பொருள், காட்சிப்பரிசுழடைமையால்’ என்பது உபாதி வகையுள் எப்பிரிவிற்கு உதாரணமாகும்? இதனுள் ஏது சோபா திகமாவ தெங்ஙனம்? இப்பிரிவு மூவகையேதுப்போலிகளுள் எதன் உட்பிரிவாய் என்ன பெயர்பெற்றுள்ளது?

உபாதிவகையுள் மூன்றாவதன் இலக்கணமென்னை? அதற்கு உதாரணம் யாது? அதனுள் ஏது சோபாதிகமாவ தெப்படி? இம் மூன்றும் உபாதி மூவகையேதுப்போலிகளுள் எதன் உட்பிரிவாய் என்ன பெயர்பெற்றுள்ளது?

‘மூன்னின்மை (-பிராகபாவம்) நர்சமில்லாதது, உண்டாகற்பாலதன்றுக் கால்’ என்பது உபாதிவகையுள் எப்பிரிவிற்கு உதாரணமாகும்? இதனுள் ஏது சோபாதிகமாவ தெங்ஙனம்? உபாதிவகையின் இப்பிரிவு மூவகையேதுப்போலிகளுள் எதன் உட்பிரிவாய் என்ன பெயர்பெற்றுள்ளது?

பாதிதம் என்பதன் பொருளென்னை? இவ்வேதுப்போலியின் இலக் கணம் யாது? உதாரணம் தந்து பொருத்திக்காட்டுக. இது, பக் கப்போலிவகையுள் எவ்வெவற்றை உறுப்பாகவுடையது?

## திட்டாந்தப்போலி.

இனித் திட்டாந்தப்போலி, சாதன்மியதிட்டாந்தப்போலியும் வைதன்மியதிட்டாந்தப்போலியும் என இருவகைப்படும்.

க. சாதன்மியதிட்டாந்தப்போலி.

சாதன்மியதிட்டாந்தப்போலி, சாதனதன்மவிகலம் முதலிய ஐவகையாம். அவற்றின் பெயரும் உதாரணங்களும் பின்வரும் வரையறையுட் காண்க.

## சாதனமியதிட்டரந்தப்போலி வரையறை.

பெயர்.	பதம்.	ஒது.	நிட்டரந்தம்.	திறிப்பு.
சாதன தன்ம விகலம்.	காற்று பரிமாண முடையது,	திரவியமா த்லால்;	யாது யாது திரவியம், அது அது பரிமாண முடையது; நெருப்புப்போல்;	ஆங்கிலப்பெளதிக நூலுடையாரை நோக்கியகூற்று.
சாத்தியதன்ம விகலம்.	புகை திரவியம்,	இயக்கமுடைமை யால்;	யாது யாது இயக்கமுடையது, அது அது திரவியம்; நெருப்புப்போல்;	ஷே
சந்து.	புகை திட்ட முடையது,	உருவமுடைமை யால்;	யாது யாது உருவமுடையது, அது அது திட்டமுடையது; காற்றுப்போல்;	நையாடிகரை நோக்கிய கூற்று.
	காலம் திரவியம்,	பரிமாண முடைமை யால்;	யாது யாது பரிமாண முடையது, அது அது திரவியம்; ஆகாயம்போல்;	ஆங்கிலப்பெளதிக நூலுடையாரை நோக்கியகூற்று.
அந்நுலயம்.	இம்மலை நெருப்பு முடையது,	புகைமுடைமை யால்;	பாக்காலைபோல்;	பொதுக்கூற்று.
விபரிதாந்நுலயம்.	இம்மலை நெருப்பு முடையது;	புகைமுடைமை யால்;	யாது யாது நெருப்புமுடையது, அது அது புகைமுடையது; பாக்காலைபோல்;	ஷே

க. சாதனதன்மவிகலம்.

சாதனதன்மவிகலமாவது:—சாதனதன்மம் தன்கண்ணுள்ளதாக வெளிப்படையில்லாதபொருளைத் திட்டாந்தமாகக் கூறுவது.

உதாரணம்:—ஆங்கிலப் பெளதிகநூலுடையாரை நோக்கி, 'காற்று பரிமாணமுடையது, திரவியமாதலால்; யாது யாது திரவியம், அது அது பரிமாணமுடையது: நெருப்புப்போல்' என்பது.

இதனுள், சாதனதன்மம் திரவியமாதல் (முதற்பொருளாதல்). அஃது ஆங்கிலப் பெளதிகநூலுடையார்க்கு நெருப்பின்கண் வெளிப்படையின்மையால் (அவர் நெருப்பைத் திரவியமென்று கொள்ளாமையால்) அவரைநோக்கி நெருப்பைத் திரவியமெனக் கொண்டு திட்டாந்தமாகக்கூறுமிடத்து அது சாதனதன்மவிகலம்.

மற்று மிவ்வாறுகூறுவனவெல்லாம் இத்திட்டாந்தப்போலியே.

சாதனம்—ஏதுப்பொருள்; அது பக்கப்பொருளைப்பற்றித் தன்மமாப்திற்றலால், அவ்வேதுப்பொருளை இங்குச் சாதனதன்மமென வழங்கப்பட்டது. சாதனமாகிய தன்மம் என விரியும். தன்மம் - தன்மை.

'இம்மலை நெருப்புடையது, புகையுடைமையால்' என்பதிலும் புகையுடைமையாகிய ஏதுப்பொருள் புகையுடையதெனப்படும் மலையாகிய பக்கப்பொருளின் தன்மையாயமைதல் கண்டுகொள்க.

இவ்வாறே பின்வரும் சாத்தியதன்மமென்பதற்கும் பொருள் உரைத்துக்கொள்க.

விகலம்—உறுப்பற்றது (குறைவுடையதென்றபடி). சாதனதன்மத்தாற்குறைவுடையது சாதனதன்மவிகலமெனப்பெயர்பெற்றது.

பின்வரும் சாத்தியதன்மவிகலம் என்பதற்கும், உபயதன்மவிகலம் என்பதற்கும் இவ்வாறே பொருளுரைத்துக்கொள்க.

சாத்திய சாதனங்க ளிரண்டும் திட்டாந்தப்பொருளுக்குறுப்பாகியமைதலால், அவ்வவ்வுறுப்பில்லாத திட்டாந்தப்பொருள்கள் அவ்வவ்வுறுப்பாற்குறைவுடையவாகிச் சாதனதன்மவிகலம், சாத்தியதன்மவிகலம், உபயதன்மவிகலம் எனப் பெயர்பெற்றனவாதலின், அவ்வப்பொருளை வழங்கும் கூற்றாகிய திட்டாந்தவுறுப்பும் சொற் பொருளொற்றுமைபற்றி அவ்வப்பெயரால் வழங்கப்படும்.

உ. சாத்தியதன்மவிகலம்.

சாத்தியதன்மவிகலமாவது: சாத்தியதன்மம் தன்கணுள்ளதாகக் கொள்ளப்படாதபொருளை அந்நுவயதிட்டாந்தமாகக்கூறுவதாம்.

உதாரணம்:-ஆங்கிலப் பெளதிகநூல்வல்லாரைநோக்கி, 'புகை திரவியம், இயக்கமுடைமையால்; யாது யாது இயக்கமுடையது, அது அது திரவியம்; நெருப்புப்போல்' என்பது.

இதனுள், சாத்தியதன்மம் திரவியமாதல். அஃது ஆங்கிலப் பெளதிகநூல்வல்லாரால் நெருப்பின்கண் உள்ளதாகக் கொள்ளப் படாமையால் இக்கூற்று அவருக்குச் சாத்தியதன்மவிகலமாம்.

இவ்வாறு சாத்தியப்பொருள் குறையக்கூறுவனவெல்லாம் இத்திட்டாந்தப்போலியாம்.

சாத்தியம் - துணிபொருள். அது பக்கப்பொருளுக்குத் தன்மமாய்நின்றலாற் சாத்தியதன்மம் எனப்பட்டது. சாத்தியமாகிய தன்மமென விரியும். தன்மம் - விசேடணம். எடுத்துக் காட்டிய 'புகை திரவியம்' என்னும் பக்கவுறுப்பில் பக்கப்பொருள் புகை. துணிபொருள் திரவியமாதல். அதனை விசேடணமாகவுடையது (புகைதிரவியமாதலையுடையது) என்பதற்கிடாகப் புகை திரவியமெனப் பக்கவுறுப்புக் கூறப்பட்டது.

இவ்வாறே 'மலை நெருப்புடையது' என்பதனுள், பக்கப்பொருள் மலை; துணிபொருள் நெருப்பு; அல்லது நெருப்புடைமை. அதுவும் முன்போலப் பக்கப்பொருளை விசேடித்துகின்றது.

புகையும் புகையுடைமையும் ஒன்றாதல்போல நெருப்பும் நெருப்புடைமையும் ஒன்றாகும்.

ஈ. உபயதன்மவிகலம்.

உபயதன்மவிகலமாவது: சாதன சாத்தியங்களிரண்டும் உள்ளதாகக் கொள்ளப்படாதபொருளை அந்நுவயதிட்டாந்தமாகக் கூறுவது. அது, சந்து அசந்து என இருவகைப்படும்.

(1) சந்து.

சந்நாவுள்ள உபயதன்மவிகலமாவது: திட்டாந்தப்பொருள் உள்ளதாக அதன்கண் சாதன சாத்தியங்கள் இல்லனவாயிருக்கச் செய்தே அதனைத் திட்டாந்தமாகக் கூறுவது.

உதாரணம்:—நையாயிகரைநோக்கி, 'புகை திட்பமுடையது, உருவமுடைமையால்; யாது யாது உருவமுடையது, அது அது திட்பமுடையது; காற்றுப்போல' என்பது.

இதனுட் கூறப்பட்ட திட்டாந்தப்பொருள் காற்று. அது நையாயிகரால் உள்ளதாகக்கொள்ளப்படுவது. எடுத்துக்கொண்ட சாதனசாத்தியங்களாகிய உருவமுடைமையும் திட்பமுடைமையும் அவரால் அக்காற்றின்கண் உள்ளனவாகக்கொள்ளப்படாமையால் அவர்க்கு அக்காற்றின்கண் அவை யில்லனவாதலின் இஃது அவர்க்குச் சந்நாவுள்ள வுபயதன்மவிகலமாயிற்று.

காற்றின்கண் உள்ளதாக ஆங்கிலப் பெளதிகநூல்வல்லாராற் கொள்ளப்பட்ட திட்பமுடைமையை, நையாயிகர் படைப்புக்காலத் திற் காற்றின்கண் கடவுளால் பஞ்சீகரணத்தாற் கூட்டப்பட்டதும் அணுவாக்கிகலப்புற்றதுமாகிய பிருதிகி யப்புக்களின் கூறதாகக் கொள்ளுவதன்றிக் காற்றின்கண் திட்பமுடைமையுள்ளதாகக் கொள்ளார்.

## (2) அசந்நு.

அசந்நாவுள்ளவுபயதன்மவிகலமாவது: உள்ளதாகக்கொள்ளப் படாதபொருளைத் திட்டாந்தமாகக்கூறுவது.

உதாரணம்:—ஆங்கிலப் பெளதிகநூல்வல்லாரைநோக்கி, 'காலம் திரவியம்; பரிமாணமுடைமையால்; யாது யாது பரிமாணமுடையது, அது அது திரவியம்; ஆகாயம்போல' என்பது.

இதனுட் கூறப்பட்ட திட்டாந்தப்பொருள் ஆகாயம். அஃது அவரால் ஒருபொருளெனக் கொள்ளப்படாமையால், அஃது அவருக்கு இல்லதாயிற்று. ஆகவே, அதன்கணுள்ளதாகக்கூறப்பட்ட சாதன சாத்தியங்களாகிய பரிமாணமுடைமையும் திரவியமாதலும் அவர்க்குப் பிறிதோரிடத்து வெளிப்பட்டுள்ளனவாயினும், எடுத்துக்கொண்ட திட்டாந்தப்பொருளில் வெளிப்படாமையால் இஃது அவருக்கு அசந்நாவுள்ள வுபயதன்மவிகலமாயிற்று.

சந்நு=உள்ளது. அசந்நு=இல்லது.

மற்றும், இவ்வாறு வருவனவெல்லாம் இத்திட்டாந்தப்போலியென அறிக.

சாதனதன்மலிகலம், சாத்தியதன்மலிகலம்; சந்நு, அசந்நு: என்னும் நான்கும் வியாத்தியுணர்வையுண்டாக்கும்வலியின்றி அநுமிதியுணர்வைப்பயவாது திட்டாந்தப்போலியாயின.

சு. அந்நுவயம்.

அந்நுவயமாவது: ஏது சாத்தியங்களின் நெடர்பையுணர்த்தும் அந்நுவயவியாத்திவசனமின்றித் திட்டாந்தவுறுப்புக் கூறுவது.

உதாரணம்:—‘இம்மலை நெருப்புடையது, புகையுடைமையால்; .....பாகசாலைபோல்’ என்பது.

இதனுள், ‘யாது யாது புகையுடையது, அது அது நெருப்புடையது’ என்னும் அந்நுவயவியாத்திவசனம் கூறப்படாமையால் இஃது அந்நுவயமாயிற்று.

மற்றும், இவ்வாறு கூறுவனவெல்லாம் இத்திட்டாந்தப்போலியாம்.

ஏதுப்பொருளுடையனவெல்லாம் துணிபொருளையுமுடையனவென்னும் வியாத்தியுணர்வு எளிதிற்றேன்றமைபால் அநுமிதியுணர்வுக்குத்தடையாய் இது திட்டாந்தப்போலியாயிற்று.

டு. விபரீதாந்நுவயம்.

விபரீதாந்நுவயமாவது: திட்டாந்தவுறுப்பர்கிய அந்நுவயவாக் கியத்தை முறைபிறழ்க் கூறுவது.

உதாரணம்:—‘இம்மலை நெருப்புடையது; புகையுடைமையால்; யாது யாது நெருப்புடையது அது அது புகையுடையது; பாகசாலை போல்’ என்பது.

இதனுள் ‘யாது யாது புகையுடையது, அது அது நெருப்புடையது’ எனக் கூறக்கடவதாயுள்ள அந்நுவயவாக்கியத்தை, ‘யாது யாது நெருப்புடையது, அது அது புகையுடையது’ என விபரீதமாகக் கூறுதலால் இது விபரீதாந்நுவயமாயிற்று. [விபரீதம்-மாறுபாடு.]

மற்றும், இவ்வாறு கூறுவனவெல்லாம் இத்திட்டாந்தப்போலியாம்.



இங்ஙனம் அந்நுவயத்தை விபரீதமாகக்கூறுதலால் எதுவின் வியாபகம் துணிபொருள் என்னும் வியாத்தியுணர்வு தோன்றாது அநுமிதிக்குத்தடையாதலால் இது திட்டாந்தப்போலியாயிற்று.

இங்ஙனங்கூறியவாற்றாற் சாதன்மியதிட்டாந்தப்பொருள் எதி ரிக்கு வெளிப்பட்டிருக்கவேண்டுமென்பதூஉம், அதன்கண் சாதந சாத்தியங்க ளிரண்டும் பிரசித்தமாயிருக்கவேண்டுமென்பதூஉம், அந்நுவயவியாத்திவசனம் முறைபிறழாமற் சொல்லப்படவேண்டு மென்பதூஉம் சாதன்மியதிட்டாந்தவுறுப்பிற் கிலக்கணமாம் என் பது பெறப்பட்டது.

### பரீகைஷிவினாக்கள்.

திட்டாந்தப்போலி எத்தனைவகைப்படும்? அவை யெவை?

சாதன்மியதிட்டாந்தப்போலி எத்தனைவகைப்படும்? அவை எவை?

சாதன்மியம், வைதன்மியம், விகலம், சந்து, அசந்து, அந்நுவயம், அந் நுவயம், வியாப்தி, அநுமிதி என்பவற்றின் பொருள் என்னை?

திட்டாந்தப்பொருள்களுக்கு உறுப்பாயமைவன எவை? அவ்வுறுப்பில் லாத திட்டாந்தப்பொருள்கள் எவ்வெப்பெயர்பெறும்? அப் பெயர்கள் திட்டாந்தவுறுப்பினை யுணர்த்துவ தெப்படி?

சாதனதன்மவிகலம் எவ்வாறு வரும்? அதற்கு உதாரணம் யாது? அது திட்டாந்தப்போலியாவ தெப்படி?

சாதனதன்மவிகலம் எவ்வாறு வரும்?

ஆங்கிலப் பௌதிகநூல்வல்லாரைநோக்கி, 'புகை திரவியம், இயக்க முடைமையால்; யாது யாது இயக்கமுடையது, அது அது திர வியம்; நெடுப்புப்போல' என்பது சாத்தியதன்மவிகலமாமாறு விளக்குக.

உபயதன்மவிகலம் என்பதன் பொருளென்னை? அஃ தெவ்வாறுவரும்? எத்தனைவகைப்படும்? அவை யாவை?

'திட்டாந்தப்பொருள் உள்ளதற்கு அதன்கண் சாதனசாத்தியங்கள் இல்லனவாயிருக்கச்செய்தே அதனைத் திட்டாந்தமாகக் கூறு வது' இவ்வினாக்களின் திட்டாந்தப்போலிவகையுள் எதற்குரி யது? அதற்கு உதாரணம் யாது?

நெருப்பும் ஆகாயமும் திரவியழில்லை யென்றுரைப்பவர் யார்? இருள் திரவியுமன்றென்பவர் யாவர்?

ஆங்கிலப் பௌதிகதூல்வல்லார்கொள்கையொடு மாறுபட்டுக் காற்றின் கண் திட்பமுடைமை யின்றென்பா ரார்? அதற்கு அவர்கூறும் காரணம் என்னை?

அசந்நாவுள்ள உபயதன்மவிகலம் எவ்வாறு வரும்?

ஆங்கிலப் பௌதிகதூல்வல்லாரைநோக்கிக் 'காலம் திரவியம், பரிமாண முடைமையால்; யாது யாது பரிமாணமுடையது, அது அது திரவியம்; ஆக்ரீயம்போல' என்பதும், நையாயிகரைநோக்கி, 'புகை திட்பமுடையது, உருவமுடைமையால்; யாது யாது உருவமுடையது; அது அது திட்பமுடையது; காற்றுப்போல' என்பதும் திட்டாந்தப்போலிவகையுள் எவ்வெப்போலிக்கு உதாரணமாகும்?

சாதனதன்மவிகலம், சாத்தியதன்மவிகலம், சந்து, அசந்து: என்னும் நான்கும் திட்டாந்தப்போலியாவதெந்நகனம்?

ஏது சாத்தியங்களின் தொடர்பையுணர்த்தும் அந்நுவயவியாத்திவசன மின்றிக் கூறப்படும் திட்டாந்தப்போலியின்பெயர் யாது? அதற்கு உதாரணம் யாது? அது திட்டாந்தப்போலியாவ தெப்படி?

விபரீதாந்நுவயம் எவ்வாறு வரும்? அது திட்டாந்தப்போலியாமா நென்னை?

'இம்மலை நெருப்புடையது; புகையுடைமையால்; யாது யாது நெருப் புடையது, அது அது புகையுடையது; பாகசாலைபோல' என்பது திட்டாந்தப்போலிவகையுள் ஏதற்கு உதாரணமாகும்? காரணங் காட்டி விளக்குக.

திட்டாந்தவுறுப்பாகிய அந்நுவயவாக்கியத்தை விபரீதமாகக் கூறினால் வரும் இழுக்கென்னை?

## உ. வைதன்மியதிட்டாந்தப்போலி.

இனி, வைதன்மியதிட்டாந்தப்போலியும் ஐவகையாம். அவற் றின் பெயரும் உதாரணமும் பின்வரும் வரையறையுட் காண்க.

வைதன்மியதிட்டாந்தப்போலி வரையறை.

பெயர்.	பக்கம்.	ஏது.	திட்டாந்தம்.	குறிப்பு.
க	சாத்தியாவ்வியாவிருத்தி.	காற்று திரவியம்,	யாது யாது திரவியமன்று, அது அது பரிசுமுடைய தன்று; காலம்போல.	நையாயிகரை நோக்கிய கூற்று.
உ	சாதநாவ்வியாவிருத்தி.	தண்ணீர் ஒளியில்து,	யாது யாது ஒளியுள்ளது, அது அது நிறமுள்ளது; நெருப்புப்போல.	ஆங்கிலப்பெளதிக நூல்வல்லாரை நோக்கிய கூற்று.
ஈ	உண்மையி னுபயாவ்வியா விருத்தி.	நெருப்பு உருவ மில்லது,	யாது யாது உருவமுள்ளது, அது அது சுவையுள்ளது; தண்ணீர்போல.	நெரு
உ	இன்மையி னுபயாவ்வியா விருத்தி.	காற்று உருவ மில்லது,	யாது யாது உருவமுள்ளது, அது அது வடிவமுள்ளது; இருள்போல.	நையாயிகரை நோக்கிய கூற்று.
ச	அவ்வெதிசேகம்.	இம்மலை நெருப்புடையது,	புகைகமுடையையால்;	பொதுக்கூற்று.
ரு	விபரிதவெதிசேகம்.	இம்மலை நெருப்புடையது,	புகைகமுடையையால்;	நெரு

க. சாத்தியாவ்வியாவிருத்தி.

சாத்தியாவ்வியாவிருத்தியாவது: சாத்தியாபாவத்துக்கு நிலைக்களமாகப் பிரசித்தமில்லாததொன்றை (சாத்தியப்பொருளுக்கு நிலைக்களமாக வெளிப்பட்டிருப்பதை) வெதிரேகதிட்டாந்தமாகக் கூறுவது.

உதாரணம்:—நையாயிகரைநோக்கி, 'காற்று திரவியம், பரிசு முடைமையால்; யாது யாது திரவியமன்று, அது அது பரிசு முடையதன்று; காலம்போல்' என்பது.

இங்கு எடுத்துக்கொண்ட சாத்தியப்பொருள் திரவியமாதல்; அதனது அபாவம் திரவியமின்மை; அதற்கிடமாகப் பிரசித்தமில்லாதது (திரவியமாகப்பிரசித்தமாவது) நையாயிகருக்குக் காலப்பொருளாதலால் அவருக்கு இது சாத்தியாவ்வியாவிருத்தியாயிற்று.

மற்றும், இவ்வாறு வருவனவெல்லாம் இத்திட்டாந்தப்போலியாம்.

வியாவிருத்தி-வேறுபாடு. அவ்வியாவிருத்தி-வேறுபாடின்மை (ஒற்றுமையுடைமை).

வேற்றுமையுடையதாயிருக்கவேண்டிய வெதிரேகதிட்டாந்தப்பொருள் சாத்தியத்தால் ஒற்றுமையுடையதாயிருத்தலால் இது சாத்தியாவ்வியாவிருத்தி யெனப்பட்டது.

உ. சாதநாவ்வியாவிருத்தி.

சாதநாவ்வியாவிருத்தியாவது: சாதநாபாவத்துக்கு நிலைக்களமாகப் பிரசித்தமில்லாததொன்றை (சாதநப்பொருளுக்கு நிலைக்களமாகியிருப்பதை) வெதிரேகதிட்டாந்தமாகக் கூறுவது.

உதாரணம்:—ஆங்கிலப் பௌதிகநூல்வல்லாரை நோக்கி, 'தண்ணீர் ஒளியில்லது; நிறமின்மையால்; யாது யாது ஒளியுள்ளது, அது அது நிறமுள்ளது; நெருப்புப்போல்' என்பது.

இதனுட் கூறப்பட்ட சாதநப்பொருள் நிறமின்மை; அதன் அபாவம் நிறமுடைமை; அதற்கிடமாக அவர்க்குப் பிரசித்தமில்

லாதது (நிறமுடையதாகக் கொள்ளப்பட்டதது) நெருப்பு; அதனை அவர்க்கு வெதிரேக திட்டாந்தமாகக்கூறுதலால் இது சாதநாவ வியாவிருத்தியாயிற்று.

மற்றும், இவ்வாறு கூறுவனவெல்லாம் இத்திட்டாந்தப்போலி யாகும்.

ந. உபயாவ்வியாவிருத்தி.

உபயாவ்வியாவிருத்தியாவது: சாத்திய சாதநங்களின் அபாவத் துக்கு நிலைக்களமாகாததொன்றை, (சாத்திய சாதநங்களி நிலைக் களமாயிருப்பதை) வெதிரேக திட்டாந்தமாகக்கூறுவது.

அஃது (1) உண்மையினுபயாவ்வியாவிருத்தி (2) இன்மையி னுபயாவ்வியாவிருத்தி யென இருவகைப்படும்.

(1) உண்மையினுபயாவ்வியாவிருத்தி.

உண்மையினுபயாவ்வியாவிருத்தியாவது: சாத்திய சாதநங் களுக்கு நிலைக்களமாக வெளிப்பட்டிருப்பதொன்றை வெதிரேக திட்டாந்தமாகக் கூறுவது.

உதாரணம்:—ஆங்கிலப் பெளதிகதூல்வல்லாரைநோக்கி, 'நெருப்பு உருவமில்லது, சுவையின்மையால்; யாது யாது உருவ முள்ளது, அது அது சுவையுள்ளது; தண்ணீர்போல' என்பது.

இங்கு எடுத்துக்கொண்ட சாத்திய சாதநங்கள் முறையே உருவமின்மையும், சுவையின்மையும்; இவ்விசண்டும், ஆங்கிலப் பெளதிகதூல்வல்லாருக்குப் பிரசித்தமாயுள்ள தண்ணீரின் கண் இன்மையால் இஃது அவருக்கு உண்மையினுபயாவ்வியாவிருத்தி யாயிற்று.

மற்றும், இவ்வாறு கூறுவனவெல்லாம் இத்திட்டாந்தப்போலி யாம்.

(2) இன்மையினுபயாவ்வியாவிருத்தி.

இன்மையினுபயாவ்வியாவிருத்தியாவது: உள்ளதாகக் கொள்ளப் படாதபொருளைத் திட்டாந்தமாகக் கூறுவது.

உதாரணம்:—நையாயிகரைநோக்கி, 'காற்று உருவமில்லது, வடிவமின்மையால்; யாது யாது உருவமுள்ளது, அது அது வடிவமுள்ளது; இருள்போல' என்பது.

இதனுட் கூறப்பட்ட திட்டாந்தப்பொருள் இருள். அதனை நையாயிகர் ஒரு பொருளெனக்கொள்ளாமையால், சாத்திய சாதநா பாவங்களாகிய உருவ வடிவங்களுக்கு நிலைக்களமாகிய திட்டாந்தப் பொருளில் சாத்திய சாதநங்களின் வியாவிருத்தி தோன்றாதாகையால் இஃது அவர்க்கு இன்மையினுபயாவ்வியாவிருத்தியாயிற்று.

மற்றும், இவ்வாறு கூறுவனவெல்லாம் இத்திட்டாந்தப்போலியாகும்.

சாத்தியாவ்வியாவிருத்தி சாதநாவ்வியாவிருத்தி, உண்மையினுபயாவ்வியாவிருத்தி, இன்மையினுபயாவ்வியாவிருத்தி என்னும் நான்கும், வியாத்தியுணர்விற்குக்கருவியாகாமையால் திட்டாந்தப் போலியாயின.

ச. அவ்வேதிரேகம்.

அவ்வேதிரேகமாவது: தனது உறுப்பாகிய வெதிரேகவாக்கியமின்றிக்கூறுவது.

உதாரணம்:—'இம்மலை நெருப்புடையது, புகையுடைமையால்; .....ஆற்றுவெள்ளம் போல' என்பது.

இதனுள், 'யாது யாது நெருப்பில்லாதது, அது அது புகையுமில்லாதது' என்னும் வெதிரேகவாக்கியங் கூறப்படாமையால் இஃது அவ் வெதிரேகமாயிற்று.

மற்றும், இவ்வாறு வருவனவெல்லாம் இத்திட்டாந்தப்போலியாம்.

வெதிரேகவாக்கியமின்மையால் வெதிரேகவியாத்தி யெளிதி னுணரப்படாது அறுமிதியுணர்விற்குத் தடையாதல்பற்றி இது திட்டாந்தப்போலியாயிற்று.

ரு. விபரீதவேதிரேகம்.

விபரீதவேதிரேகமாவது: தன்னுறுப்பாகிய வெதிரேகவாக்கியத்தை மாறுபடக்கூறுவது.

உதாரணம்:—‘இம்மகி நெருப்புடையது; புகையுடைமையால்; யாது யாது புகையில்லாதது, அது அது நெருப்புமில்லாதது; ஆற்று வேளாளம்போல்’ என்பது.

இதனுள், ‘யாது யாது நெருப்பில்லாதது; அது அது புகையுமில்லாதது’ எனத் துணிபொருளினின்மையை முற்கூறி ஏதுவினின் மையைப் பிற்கூறக்கடவதாகிய வெதிரேகவாக்கியத்தை, ‘யாது யாது புகையில்லாதது, அது அது நெருப்புமில்லாதது’ என ஏதுவின் இன்மை முன்னும் துணிபொருளின் இன்மை பின்னுமாக்கவைத்து முன்றிறழக் கூறுதலால் இது விபரீதவெதிரேகமாயிற்று.

மற்றும், இவ்வாறு வருவனவெல்லாம் இத்திட்டாந்தப்போலியாகும்.

வெதிரேகம் மாறுபடக்கூறுதலால், ஏதுவின் இன்மையுள்ள விடத்தும் துணிபொருளுளதாயிருத்தல்பற்றி வியாத் தியுணர்வின் றும், அதனால் அதுமதியுணர்வும் உண்டாகாமையால் இது திட்டாந்தப்போலியாயிற்று.

இங்ஙனங்கூறியவாற்றால் வைதன்மிய திட்டாந்தப்பொருள் எதிரிக்கு வெளிப்பட்டிருக்கவேண்டுமென்பதூஉம், அதன்கண் சாதநசாத் தியங்களிரண்டுமில்லாதிருக்கவேண்டுமென்பதூஉம், விய திரேகவியாத் திவசனம் முறைபிறழாமற் சொல்லப்படவேண்டு மென்பதூஉம் வெதிரேக திட்டாந்தவுறுப்பிற்கு இலக்கணமாம் என்பது பெறப்பட்டது.

இங்ஙனங்கூறிமுடித்த புக்தப்போலி, ஏதுப்போலி, திட்டாந்தப் போலி என்னும் மூவகைப்போலியுறுப்புக்களுள் ஒன்றுமில்லாத நல்லுறுப்புக்களாலமைந்த வாக்கியங்களே சதநுமானப் பிரமாண மாகுமென இந்நூலாலறியத்தக்கதாயிற்று.

அநுமானவிளக்கம் முற்றும்.



## பரீகை வினாக்கள்.

வைதன்மியதிட்டாந்தப்போல எத்தனைவகைப்படும்? அவை எவை?  
வியாவிருத்தி, அவ்வியாவிருத்தி, வெதிரேகம், அபாவம், சதநு  
மானம்: என்பவற்றின் பொருளை விளக்குக.

சாத்தியாவ்வியாவிருத்தி எவ்வாறு வரும்?

நையாயிகரைநோக்கி, 'காற்று திரவியம், பரிசமுடைமையால்; யாது  
யாது திரவியமன்று, அது அது பரிசமுடையதன்று; காலம்  
போல:' என்பது சாத்தியாவ்வியாவிருத்தியாமாறு விளக்குக.

சாதநாவ்வியாவிருத்தியின் இலக்கணமென்னை? ஒருதாரணங்காட்டுக.  
உபயாவ்வியாவிருத்தி: எவ்வாறு வரும்? எத்தனைவகைப்படும்? அவை  
எவை?

சாத்திய சாதநங்களுக்கு நிலைக்களமாக வெளிப்பட்டிருப்பதொன்றை  
வெதிரேகதிட்டாந்தத்தாற் கூறுவதற்கு ஒருதாரணந்தந்து விளக்  
குக. அவ்வாறு கூறுவது திட்டாந்தப்போலிவகையுள் எதற்  
கிலக்கணமாகும்?

இன்மையினுபயாவ்வியாவிருத்தி எவ்வாறுவரும்?

ஆங்கிலப் பௌதிகநூல்வல்லாரை நோக்கி, 'நெருப்பு உருவமில்லது,  
சுவையின்மையால்; யாது யாது உருவமுள்ளது, அது அது சுவை  
யுள்ளது; தண்ணீர்போல' என்பதும், நையாயிகரைநோக்கி,  
'காற்று உருவமில்லது, வடிவமின்மையால்; யாது யாது உருவ  
முள்ளது, அது அது வடிவமுள்ளது; இரூள்போல' என்பதும்  
திட்டாந்தப்போலிவகையுள் எதெதற்கு உதாரணமாகும்? ஆதந  
ரத்தோடு விளக்குக.

சாத்தியாவ்வியாவிருத்தி, சாதநாவ்வியாவிருத்தி, உண்மையினுபயாவ்வியாவிருத்தி, இன்மையினுபயாவ்வியாவிருத்தி: என்னும் நான்கு  
கும் திட்டாந்தப்போலியாவ தெங்ஙனம்?

அவ்வேதிரேகம் எவ்வாறு வரும்? அது திட்டாந்தப்போலியாம  
மென்னை? உதாரணந்தந்து விளக்குக.

விபரீதவேதிரேகம் எவ்வாறு வரும்? அது திட்டாந்தப்போலியா  
தெங்ஙனம்? உதாரணம் தருக.

எவ்வாறு கூறப்படுவது சதநுமானமாம்?



# மதுரைத்தமிழ்ச்சங்கத்தில் விற்கப்பெறும் புத்தகங்கள்.

சங்கப்பிரசுரம்.

ரூ. அ. பை.

1.	ஞானமிர்த மூலமும் உரையும்	...	...	1	0	0
2.	சைவமஞ்சரி	...	...	1	8	0
3.	யாப்பணியிலக்கணங்கள்	...	...	0	10	0
4.	வைத்தியசாரசங்கிரகம்	...	...	5	0	0
5.	பன்னூற்றிரட்டு	...	...	3	0	0
6.	மகாபாரதம் அரும்பதவுரையுடன்	...	...	4	0	0
*8.	தமிழ்ச்சொல்லகராதி உயிர்வருக்கம் முடிய. முதற்பாகம்	...	...	6	0	0
	ஷே இரண்டாம்பாகம்	...	...	4	8	0
	ஷே மூன்றாம்பாகம்	...	...	5	0	0
10.	தொல்காப்பியம் செய்யுளியல் (நச். உரை முதலிய)	...	...	1	12	0
11.	திருவருணைக்கலம்பகம்	...	...	0	6	0
12.	அமுதாம்பிகைபின்னைத்தமிழ்	...	...	0	8	0
13.	சிலைசைச்சிலேடைவெண்பா	...	...	0	6	0
14.	தொல்காப்பியப் பொருளதிகார ஆராய்ச்சி	...	...	1	4	0
15.	திருவாரூர் நான்மணிமாலை	...	...	0	4	0
	பன்னூற்றிரட்டு (செலக்ஷன்)	...	...	0	4	0
	திருவாலவாய்த் திருநீற்றுப்பதிகம் முதலியன	...	...	0	1	0

செந்தமிழ்ப்பிரசுரம்.

1.	ஐந்திணையம்பது உரையுடன்	...	...	0	4	0
2.	களுதூல் (5) இனியதுநாற்பது (உரையுடன்)	...	...	0	3	0
4.	புலவராற்றுப்படை	...	...	0	3	0
6.	நேமிநாதம் (உரையுடன்)	...	...	0	12	0
7.	திருநூற்றந்தாதி (உரையுடன்)	...	...	0	6	0
8.	திணைமாலை நூற்றைம்பது (உரையுடன்)	...	...	0	8	0
9.	அதுமான விளக்கம்	...	...	0	10	0
10.	அட்டாங்கயோசக்குறள்	...	...	0	2	0
12.*	பன்னிருபாட்டியல்	...	...	0	4	0
13.	நான்மணிக்கடிகை (பழைய உரை)	...	...	0	3	0
14.	முத்தொள்ளாயிரச்செய்யுட்கள்	...	...	0	3	0
15.	திருச்செந்திர்கலம்பகம்	...	...	0	8	0
16.	திருவாரூருலா	...	...	0	12	0
17.	சுகசந்தர்சனதீபிகை	...	...	0	4	0
18.	இயற்கைப்பொருட்பாடம்...	...	...	0	3	0
19.	தேவையுலா	...	...	0	2	0
20.	நரிவிருத்தம்	...	...	0	8	0
21.	சிதம்பரப்பாட்டியல் (உரையுடன்)	...	...	0	1	0
22.*	திருக்கலம்பகம் (ஷே)	...	...	0	2	0
24.	குருமொழிவினாவிடை	...	...	0	1	0
25.	கேசவப்பெருமான் இரட்டைமணிமாலை...	...	...	0	1	0
26.	திருத்தணிகைத்திருவிருத்தம்	...	...	0	8	0
27.	மதுரைத்திருப்பணிமாலை...	...	...	0	3	0
28.*	சந்திராலோகம்	...	...	0	4	0
30.	ஞானமிர்தக்கட்டளை	...	...	0	3	0
31.	பாண்டியம்	...	...	0	4	0



32.	மீவூபஞ்சகம்	...	...	...	0	8	0
33.	வேளிர்வரலாறு	...	...	...	0	8	0
34.	அகப்பொருள்விளக்கம்	...	...	...	1	4	0
36.	உவமானசங்கிரகம்	...	...	...	0	1	0
37.	மாறனலங்காரம் மூலமும் உரையும்	...	...	...	4	8	0
38.	திருப்புல்லாணிமாலே	...	...	...	0	2	0
39.	*பழமொழி மூலமும் பழைய உரையும் (முதல் 100 செம்)	...	...	...	1	0	0
40.	திருமால் ருஞ்சோலைமலை அழகர் பிள்ளைத் தமிழ்	...	...	...	0	8	0
41.	பொருட்டொகைநிகண்டு	...	...	...	0	6	0
42.	அகராதிரிகண்டு	...	...	...	0	12	0
43.	மேகவிதோது	...	...	...	0	2	0
44.	திருக்குற்றலமாலே	...	...	...	0	2	0
45.	தண்டலையார்சதகம்	...	...	...	0	4	0
46.	இராமோதந்தம்	...	...	...	0	3	0
47.	பழமொழிமூலமும் பழைய உரையும் (2-வது 100செம்)	...	...	...	1	0	0
48.	சேதுநாடும் தமிழும்	...	...	...	0	6	0
49.	கடைவள்ளலார்காலம்	...	...	...	0	6	0
50.	தமிழரும் ஆந்திரரும்	...	...	...	0	4	0
51.	மதங்ககுளாமணி	...	...	...	1	0	0
52.	கூடற்புராணம்	...	...	...	0	10	0
53.	திருவள்ளுவர்	...	...	...	0	6	0
	ஷை ஆங்கிலத்தில்	...	...	...	0	6	0
54.	அரும்பொருள்விளக்க நிகண்டு	...	...	...	1	4	0
55.	மாறனகப்பொருளும் திருப்பதிக்கோவையும்	...	...	...	0	12	0
56.	பாப்பாவினம்	...	...	...	0	10	0
57.	மதுரைமும்மணிக்கோவை	...	...	...	0	5	0
58.	பழனிப் பிள்ளைத் தமிழ்	...	...	...	0	3	0
59.	கடம்பர்கோயில் உலா	...	...	...	0	6	0
60.	சங்கரநயினர்கோயில் அந்தாதி	...	...	...	0	6	0
61.	கலைசைக்கோவை	...	...	...	0	12	0

மேலேகண்ட சங்கப்பதிப்பில்லாத புத்தகங்கள் வேண்டுவோர் வேறு புத்தகசாலைகளுக்குத் தாங்களே நேரில் எழுதிப்பெற்றுக்கொள்ளவேண்டும்.

\* இவ்வடையாளமிடப்பட்டவை இப்போது கைவசமில்லை.

குறிப்பு:-1. சங்கத்தினின்று மாதமொருமுறை அரிய பெரிய விஷயங்களைக்கொண்டுவெளியாகிவரும் இச் “செத்தமிழ்” ப்பத்திரிகைக்கு வருஷச் சந்தா ரூ. 4. தனிப்பிரதியின் கிரயம் அரை 8. வெளிகாடுகளுக்கு வருஷச் சந்தா ரூ. 4—8—0. இதுவரை 32 தொகுதிகள் பூர்த்தியாயிருக்கின்றன. இவற்றுள் 1, 2, 3, 7, 8, 9, 10, 16-ம் தொகுதிகள் கைவசமில்லை. பைண்டு செய்யப்பெற்ற தொகுதிகள் தொகுதி 1-க்கு ரூ. 4—0—0 வீதமும், பைண்டு செய்யப்பெற்ற தொகுதிகள் தொகுதி 1-க்கு ரூ. 4—12—0 வீதமும் விற்கப்பெறும். வி. பி. சார்ஜ் பிரத்தியேகம்.

2. சங்கப்பிரசாரம், செத்தமிழ்ப்பிரசாரம், செத்தமிழ் முழுத்தொகுதி—இவற்றுள் ஒவ்வொருபுத்தகத்திலும் ஒரேநடவையில் 10 பிரதிகளும் அதற்கு மேற்பட்டும் வாங்குவோர்க்கு மொத்தக்கிரயத்தொகையில் 100க்கு 10 வீதம் கமிஷன் தள்ளிக்கொடுக்கப்படும்.

லக்ஷ்மீநாராயணையர், மாணேஜர்.